

## యుద్ధం వేక.. ప్రజల్లో భయం పుట్టిస్తున్నారు: కాంగ్రెస్ పై మోదీ ధ్వజం

ప్రధాని నరేంద్ర మోదీ కాంగ్రెస్ పై తీవ్రస్థాయిలో విరుచుకుపడ్డారు. పశ్చిమాసియాలో కొనసాగుతోన్న యుద్ధానికి సంబంధించి భారతీయుల్లో భయాందోళనలు సృష్టించేందుకు ఆ పార్టీ ప్రయత్నిస్తోందని విమర్శించారు. అసెంబ్లీ ఎన్నికల నేపథ్యంలో శనివారం మోదీ అసెంబ్లీలో సిల్వర్ లో పర్యటించారు. ఈ సందర్భంగా నిర్వహించిన బహిరంగ సభలో మాట్లాడుతూ ఆయన విపక్షాలపై మండిపడ్డారు. 'యుద్ధం నేపథ్యంలో దేశ పౌరులపై ప్రభావం పడకుండా ఉండేందుకు మా ప్రభుత్వం ప్రయత్నిస్తోంది. ఇలాంటి కీలక సమయంలో కాంగ్రెస్ బాధ్యతాయుతంగా ప్రవర్తిస్తుందని భావించాం. కానీ, జాతీయ ప్రయోజనాలకు సంబంధించిన విషయంలో అది మరోసారి విఫలమైంది. దేశంలో భయాందోళనలు సృష్టించేందుకు అన్ని ప్రయత్నాలు చేస్తోంది. ఇలా భయాలు సృష్టించి.. నన్ను వేధించాలని


చూస్తున్నారని అని మోదీ విమర్శలు చేశారు. భారతదేశ అభివృద్ధిని జీర్ణించుకోలేని శక్తుల చేతుల్లో కాంగ్రెస్ కీలుబొమ్మగా మారినదని ఆరోపించారు. ఈ సందర్భంగా అసెంబ్లీ ప్రజలను ఉద్దేశిస్తూ.. మీరు కాంగ్రెస్ ను ఇక్కడినుంచి ఎప్పుడో తరిమికొట్టారని వ్యాఖ్యానించారు. రానున్న ఎన్నికల్లోనూ ప్రతి రాష్ట్రం ఆ పార్టీకి గుణపాఠం చెప్పనుందన్నారు. ఇటీవల దిల్లీలో జరిగిన ఏట ఇంపాక్ట్ సమిట్ (ఓఎంఐఎంఐ)లో యూత్ కాంగ్రెస్ నేతలు చొక్కాలు విప్పి నిరసనలు తెలపడం రాజకీయంగా తీవ్ర దుమారం రేపిన సంగతి తెలిసిందే. ఈ విషయాన్ని ప్రస్తావిస్తూ.. మొత్తం దేశం ఈ చర్యను ఖండించినదన్నారు. ఓటమితో నిరాశ చెందిన కాంగ్రెస్ దేశం పైనే దాడికి దిగిందన్నారు. నిరాశతో దుస్తులు చింపుకోవడం తప్ప.. వాళ్లకి మరేమీ మిగలేదని ఎద్దేవా చేశారు.



## సోనమ్ వాంగ్ చుక్ నిర్బంధం రద్దు

పర్యావరణవేత్త సోనమ్ వాంగ్ చుక్ నిర్బంధాన్ని రద్దు చేయాలని కేంద్రం నిర్ణయించింది. ఈ మేరకు కేంద్ర హోంశాఖ ప్రకటన విడుదల చేసింది. దాదాపు ఆరు నెలల తర్వాత ఆయన జైలు నుంచి విడుదల కానున్నారు.

లద్దాఖ్ కు రాష్ట్ర హోదా దిమాండ్ చేస్తూ గతేడాది లేహ్



ప్రాంతంలో అల్లర్లు జరిగిన సంగతి తెలిసిందే. ఈ క్రమంలో జరిగిన హింసాత్మక ఘటనల్లో నలుగురు ప్రాణాలు కోల్పోగా.. అనేక మంది గాయపడ్డారు. ఉద్యమకారుడు సోనమ్ వాంగ్ చుక్ పిలుపుతోనే ఈ ఆందోళనలు జరిగాయని కేంద్రం వెల్లడించింది. ఈ క్రమంలోనే జాతీయ భద్రత చట్టం కింద అతన్ని పోలీసులు అరెస్టు చేశారు. శాంతి భద్రతలను కాపాడాలనే ఉద్దేశంతో కస్టడీలోకి తీసుకున్నట్లు హోంశాఖ ప్రకటనలో వెల్లడించింది.

లద్దాఖ్ లో శాంతి కట్టుబడి ఉన్నట్లు ప్రభుత్వం తెలిపింది. ప్రజా సమస్యల పరిష్కారానికి నిరంతరం చర్యలు జరుపుతున్నట్లు వెల్లడించింది. ఈ క్రమంలో వాంగ్ చుక్ నిర్బంధాన్ని తక్షణమే రద్దు చేయాలని నిర్ణయించినట్లు పేర్కొంది. అయితే, ప్రస్తుతం కొనసాగుతున్న బంద్ లు, నిరసనల వాతావరణం శాంతిభద్రతలకు భంగం కలిగిస్తున్నాయని అభిప్రాయపడింది.

## మాజీ డీజీపీ హెచ్ జే దొర అంత్యక్రియలు పూర్తి.. హాజరైన ప్రముఖులు

హైదరాబాద్: ఉమ్మడి ఆంధ్రప్రదేశ్ మాజీ డీజీపీ హెచ్ జే దొర అంత్యక్రియలు రాయదుర్గం మహాప్రస్థానంలో ముగిశాయి. బంజారాహిల్స్ లోని ఆయన నివాసం నుంచి అంతిమ యాత్ర సాగింది. తెలంగాణ డీజీపీ శివధర్ రెడ్డి, పోలీస్ కమిషనర్లు వీసీ సజ్జనార్, ఎం.రమేష్, ఐపీఎస్ అధికారి సందీప్ శాండ్ల్య, మాజీ డీజీపీలు కృష్ణారావు, అరవింద్ రావు తదితరులు హాజరయ్యారు. ఈ వార్త చదివారా: మొజ్జాబా సమాచారం చెప్పి.. రూ.93 కోట్లు ఇస్తాం..!



## కొండగట్టుకు బండిసంజయ్ పాదయాత్ర

కరీంనగర్: కేంద్ర మంత్రి బండి సంజయ్ అంజన్ ఆశీర్వాద యాత్ర పేరిట కరీంనగర్ లోని మహాశక్తి ఆలయం నుంచి కొండగట్టు వరకు మహా పాదయాత్ర చేపట్టారు. కేంద్ర మంత్రితో పాటు ఇటీవల గెలుపొందిన కార్పొరేటర్లు ఆయన వెంట ఉన్నారు. కరీంనగర్ మేయర్ పీఠం భాజపా కైవసమైతే కరీంనగర్ లోకొనభ నియోజకవర్గ

పరిధిలో నూతనంగా ఎన్నికైన ప్రజాప్రతినిధులతో కలిసి కొండగట్టు అంజన్ ఆలయానికి కాలినడకన వచ్చి మొక్కులు తీర్చుకుంటానని ఇటీవల జరిగిన మున్సిపల్ ఎన్నికల సందర్భంగా బండి సంజయ్ ప్రకటించారు. ఈ మేరకు స్థానిక ప్రజాప్రతినిధులు, 10 వేల మంది కార్యకర్తలతో కలిసి సంజయ్ పాదయాత్రకు శ్రీకారం చుట్టినట్లు పార్టీ వర్గాలు తెలిపాయి.



: పెళ్లికి నిరాకరించిన.. యువతికి హెచ్ఐవీ ఇంజక్షన్ ఎక్కించి ఘటకేసర్: హైదరాబాద్ లోని పోచారం ఐటీకారిడార్ పీఎస్ పరిధిలో దారుణం చోటుచేసుకుంది. పెళ్లికి నిరాకరించిన యువతికి ఓ యువకుడు హెచ్ఐవీ ఉన్న రక్తాన్ని ఎక్కించాడు. నిందితుడు మనోహర్ తో బాధిత యువతికి గతంలో వివాహం నిశ్చయమైంది. అయితే.. అతడికి హెచ్ఐవీ ఉందని తెలియడంతో ఆమె పెళ్లికి నిరాకరించింది. ఈ క్రమంలోనే ఈ నెల 11న యువతి ఇంటికి వెళ్లి అతడు.. 'పెళ్లి చేసుకోవాలంటూ ఒత్తిడి చేశాడు. ఆమె నిరాకరించడంతో హెచ్ఐవీ ఇంజక్షన్ ఎక్కించి పారిపోయాడు. నిందితుడు ప్రస్తుతం పోలీసుల అదుపులో ఉన్నాడు.

## బాగ్దాద్ లో అమెరికా ఎంబసీపై ఇరాన్ క్షిపణి దాడి

హైదరాబాద్: ఇరాన్ తో ఇజ్రాయేల్, అమెరికా యుద్ధం కారణంగా పశ్చిమాసియాలో ఉద్రిక్తతలు మరింత తీవ్రమవుతున్నాయి. ఇరాన్ వ్యూహాత్మక ద్వీపంపై అమెరికా దాడులు చేసింది. బెహ్రాన్ ప్రతిదారులకు దిగింది. తాజాగా ఇరాక్ రాజధాని బాగ్దాద్ లో అగ్రరాజ్య ఎంబసీపై క్షిపణి దాడి జరిగింది. ఈ ఘటనలో హెలిప్యాడ్ ధ్వంసమైనట్లు ఇరాక్ సెక్యూరిటీ అధికారులు తెలిపారు. క్షిపణి దాడితో ఎంబసీ ప్రాంతంలో దట్టమైన పొగ అలముకుంది. అమెరికాకు చెందిన అతిపెద్ద దౌత్య కార్యాలయాల్లో ఒకటైన బాగ్దాద్ కాంప్లెక్స్ పై ఇరాన్ పదేపదే రాకెట్లు, డ్రోన్లతో దాడులు చేస్తోంది. తాజా ఘటన కూడా బెహ్రాన్ పనే అన్న అనుమానాలు వ్యక్తమవుతున్నాయి. దీనిపై అగ్రరాజ్య రాయబార కార్యాలయం నుంచి ఎలాంటి ప్రకటన రాలేదు. మరోవైపు దుబాయ్ లో ఆర్థిక కార్యకలాపాలకు కేంద్రమైన ఓ భవనంపై దాడి జరిగింది. 24 గంటల్లో ఈ ప్రాంతంలో రెండోసారి దాడి జరగడం పశ్చిమాసియాలో తీవ్ర కలకలం రేగింది. అయితే ఈ ఘటనలో ఎవరికీ గాయాలు కాలేదని, భవనం మాత్రమే దెబ్బతిన్నదని దుబాయి మీడియా ఆఫీస్ తన ఎక్స్ ఖాతాలో పోస్టు చేసింది. శుక్రవారం కూడా ఈ నగరంలోని ఓ భవనంపై డ్రోన్ దాడి జరిగినట్లు మీడియా కథనాలు చెబుతున్నాయి.



## గుండెపోటుతో తండ్రి మృతి.. పుట్టేడు దుఃఖంలో పరీక్షకు వెళ్లిన కుమారుడు

మోతూరు: యాదాద్రి భువనగిరి జిల్లా మోతూరులో విషాదం చోటుచేసుకుంది. మోతూరుకు చెందిన ఉపాధ్యాయుడు కూరెళ్ళ ఎల్లయ్య శుక్రవారం రాత్రి 10 గంటల సమయంలో గుండెపోటుతో మృతిచెందాడు. కుమారుడు హర్షవర్షన్ దుఃఖాన్ని దిగమింగుకుని ఈ రోజు ప్రారంభమైన 10 వరీక్షలకు హాజరయ్యాడు. గుండాల మండలం వస్తకొండూరులో ఉపాధ్యాయుడిగా విధులు నిర్వహిస్తున్న ఎల్లయ్యకు నిన్న ఉదయం ఛాతీల్ నొప్పి వచ్చింది. దీంతో నల్గొండలోని ఓ ప్రయివేటు ఆసుపత్రిలో చేర్చారు. పరిస్థితి విషమంగా ఉండడంతో హైదరాబాద్ తీసుకెళ్లమని వైద్యులు సూచించారు. చికిత్స నిమిత్తం హైదరాబాద్ తరలిస్తుండగా ఎల్లయ్య మృతి చెందాడు.



## వాహనదారులకు బిగ్ అలర్ట్..

-- హైదరాబాద్: దేశవ్యాప్తంగా వాహనదారులకు నేషనల్ హైవేస్ అథారిటీ ఆఫ్ ఇండియా కీలక ప్రకటన చేసింది. ఈ మేరకు ఏప్రిల్ 1 నుంచి వ్యక్తిగత వాహనాల ఫాస్టాగ్ వార్షిక పాస్ ధరలు పెంచనుంది. ప్రస్తుతం రూ.3 వేలుగా ఉన్న వార్షిక పాస్ ధర 2.5 శాతం పెరిగి రూ.3,075 కు చేరుకోనుంది. ఈ పాస్ ద్వారా దేశంలో ఉన్న 200 టోల్ ప్లాజాల వద్ద ఆగకుండా ప్రయాణించే వెసులుబాటు ఉంటుంది. రహదారి రవాణా మంత్రిత్వ శాఖ నిబంధనల ప్రకారం, హైవే టోల్ ధరల వార్షిక సవరణలో భాగంగా ఈ ధరలను పెంచుతున్నట్లు అధికారులు తెలిపారు. ఈ నెలొఖరు లోపు రీఫార్మ్ చేసుకునే వారు పాత ధర రూ.3 వేలకే వార్షిక పాస్ ను పొందే అవకాశం కల్పించారు.

# భారత్ శక్తి

## ఢిల్లీలో దోస్తి... గల్లీలో కుస్తీ

ప్రస్తుతం భారత రాజకీయాల్లో 'శత్రువుకు శత్రువు మిత్రుడు' అనే నూత్రం విపక్షాల ఐక్యతకు దిక్సూచిగా మారింది. ఇండియా కుట్రలో అంతర్గత విభేదాలు ఉన్నప్పటికీ, లోక్ సభ స్పీకర్ పై అవిశ్వాస తీర్మానం మరియు సీతాసీమె అభిశంసన తీర్మానం వంటి అంశాలు విపక్షాలను ఏకం చేయడానికి రాజకీయ అస్త్రాలుగా దొరికాయి. ఇవి కేవలం తీర్మానాలు మాత్రమే కావు, విపక్షాల ఐక్యతకు ఒక 'లిట్టెన్ టెస్ట్' వంటివి. సంఖ్యాబలం లేకపోయినా ప్రభుత్వాన్ని డిఫెన్స్ లో నెట్టగలమనే ఆత్మవిశ్వాసాన్ని ఇవి విపక్షాల్లో నింపాయి. అయితే, ఢిల్లీ స్థాయిలో కనిపిస్తున్న ఈ ఐక్యత రాష్ట్రాల అసెంబ్లీ ఎన్నికల దగ్గరకు వచ్చేసరికి మారుమవుతోంది. బెంగాల్ లో మమత బర్సెన్ కాంగ్రెస్-లెఫ్ట్, కేరళలో ఎల్ ఐ ఐ వర్సెస్ యూడీఎఫ్ పోరు విపక్షాల ద్వంద్వ వైఖరిని సృష్టించేస్తోంది. సీట్ల సర్దుబాటు, ప్రాంతీయ అస్తిత్వ పోరాటాలు ఈ కుట్రకు పెను సవాలుగా మారాయి. తమిళనాడు, మహారాష్ట్రలో పాత్రలు బలంగా ఉన్నప్పటికీ, పంజాబ్, కేరళ, బెంగాల్ వంటి రాష్ట్రాల్లో విపక్షాల మధ్య 'పగటి పూట స్నేహం - రాత్రి పూట యుద్ధం' అనే చందంగా రాజకీయాలు సాగుతున్నాయి. శత్రువుకు శత్రువు మిత్రుడు అవుతారంటారు. ప్రస్తుతం దేశ రాజకీయాలు ఈ సమాకరణంతోనే నడుస్తున్నాయి. ముఖ్యంగా విపక్ష కుట్రకు. పైకి చూస్తే ఎవరికి వారే అన్నట్లుగా కనిపిస్తున్నా. రాజకీయ శత్రువు కళ్ల ముందు కనిపించే సరికి.. ఏకం అవ్వాలనే కని పెరుగుతోంది. నిజానికి, విపక్షాలకే కలవాలనుంది. కలవడానికి బలమైన కారణాలూ ఉన్నాయి. ఇండియా కుట్ర విచ్ఛిన్నమైనా విపక్షాల్ని ఏకం చేయడానికి అస్త్రాలు వరుసగా దొరుకుతున్నాయి. అందులో మొదటిది లోక్ సభ స్పీకర్ పై పెట్టిన అవిశ్వాస తీర్మానం. అఫ్ టోక్ ఆ తీర్మానం వీగిపోయింది. రెండోది చర్చ తరువాత.. బుద్ధవారం సాయంత్రం నాటి ఓటింగ్ లో మూజువాటి ఓటుతో ఆ తీర్మానాన్ని తిరస్కరించింది లోక్ సభ. నిజానికి ఈ తీర్మానం వీగిపోవడం విపక్షానికి కూడా తెలుసు. కాకపోతే.. అందులో ఓ రాజకీయ వ్యూహం ఉంది. ఇండియా కుట్రకు అదే లిట్టెన్ టెస్ట్ లాంటిది. ఈ తీర్మానం విపక్షాల మధ్య ఉన్న అంతర్గత విభేదాలను పక్కన పెట్టి, వారిని ఒకే తాటిపైకి తెచ్చింది. ఎలా చెప్పగలరు అలా అంటే.. కాంగ్రెస్, తృణమూల కాంగ్రెస్, డీఎంకే, సమాజ్ వాదీ పార్టీలు కలిసి ఉమ్మడిగా నోటీసు ఇచ్చాయి. తీర్మానంపై చర్చ జరిగినప్పుడు కూడా ఒక్కటిగానే నిలబడ్డాయి. ఓటింగ్ సమయంలో కలిసి ఉండాలని మాట్లాడుకున్నాయి. ఓవరాల్ గా.. సీట్ల సర్దుబాటులో సమస్యలు ఉన్నప్పటికీ.. బీజేపీ వ్యతిరేక పోరాటంలో తామంతా ఒక్కటేననే సంకేతాన్ని ప్రజల్లోకి పంపాయి విపక్షాలు. అటు బెంగాల్ లో మాత్రం పశ్చిమ బెంగాల్ లో ఒకప్పుడు తిరుగులేని శక్తిగా వెలిగిన వామపక్షాలు, కాంగ్రెస్ పార్టీ ఇప్పుడు తమ ఉనికిని చాటుకోవడంతో పాటు మమతా బెనర్జీని గద్దె దించడమే పరమావధిగా ముందుకు సాగుతున్నాయి. గత ఎన్నికల్లో సున్నా స్థానాలకే పరిమితమైన ఈ కుట్రకు, ఈసారి క్షేత్రస్థాయిలో డీఎంసీ వ్యతిరేక ఓటును బీజేపీ వైపు మళ్లకుండా తమ వైపు తిప్పుకోవాలని చూస్తోంది. ముఖ్యంగా తృణమూల ప్రభుత్వంపై ఉన్న అవినీతి ఆరోపణలు, నిరుద్యోగ సమస్యలను అస్త్రాలుగా చేసుకుని మమతా కంచుకోటలను బద్దలు కొట్టేందుకు ప్రణాళికలు సిద్ధం చేసింది. మమతా బెనర్జీకి అండగా నిలిచే మైనారీటీ, గ్రామీణ ఓటు బ్యాంకును దెబ్బతీయడం ఈ కుట్రకు ప్రధాన ఉద్దేశం. గతంలో కాంగ్రెస్ కు పట్టున్న మాల్దా, ముర్షిదాబాద్ వంటి జిల్లాల్లో డీఎంసీని అడ్డుకుంటే, రాష్ట్రస్థాయిలో మమతా ప్రాభవం తగ్గుతుందని వీరి అంచనా. మమతా బెనర్జీకి వ్యతిరేకంగా మాట్లాడే ప్రతి ఓటు తమకే పడాలని, తద్వారా డీఎంసీని బలహీనపరిచి మళ్లీ రాష్ట్రంలో తామ ఒక నిర్ణయాత్మక శక్తిగా ఎదగాలని లెఫ్ట్-కాంగ్రెస్ నేతలు భావిస్తున్నారు. ఈ ట్యాన్క్ లో భాగంగానే వీరు సంయుక్తంగా భారీ ర్యాలీలు నిర్వహిస్తూ క్యాడర్ లో నూతనోత్సాహాన్ని నింపుతున్నారు. డీఎంసీకి వ్యతిరేకంగా నిరంతరం వీధుల్లో పోరాడుతున్న ఎన్ఎఫ్ఐబి , డీవైఎఫ్ఐబి వంటి యువజన సంఘాలను లెఫ్ట్ కుట్రకు ముందు వరుసలో నిలుపుతోంది. ప్రభుత్వ ఉద్యోగాల భర్తీలో జరిగిన కుంభకోణాలను నేరుగా ప్రజల్లోకి తీసుకెళ్లడం ద్వారా మమతా బెనర్జీ క్షీణ ఇమేజీను దెబ్బతీస్తున్నారు. మమతా బెనర్జీని పూర్తిగా ఓడించలేకపోయినా, ఆమెకు మ్యూజిక్ ఫిగర్ అందకుండా చేయడమే ఈ కుట్రకు అసలు ట్యాన్క్ తద్వారా రాష్ట్రంలో డీఎంసీ ఏకపక్ష నిర్ణయాలకు అడ్డుకట్ట వేయవచ్చని వీరు భావిస్తున్నారు. మమతా వ్యతిరేక ఓట్ల కేవలం బీజేపీకే పడతాయనే భ్రమను తొలగించి, తటస్థ ఓటర్లను తమ వైపు తిప్పుకోవడంలో ఈ కుట్రకు ఎంతవరకు సఫలమవుతుందనేది బెంగాల్ భవిష్యత్తును నిర్ణయించునుంది. ఒకవేళ వీరు గణనీయమైన స్థానాలు సాధిస్తే, అది బెంగాల్ రాజకీయాల్లో మమతా శక్తిని ముగించు వలె తొలి అడుగు అవుతుందని అనుకోవచ్చు. మరో వైపు ఈసీ జ్ఞానేశ్ కుమార్ పై ప్రవేశపెట్టిన తీర్మానం నోటీసులో విపక్షాలు ఏడు ప్రధాన ఆరోపణలు చేసినట్లు తెలుస్తోంది. రాజ్యాంగబద్ధమైన పదవిలో ఉండి పక్షపాత నిర్ణయాలు తీసుకుంటున్నారని, అనుచిత ప్రవర్తన రుజువైందని, ఎన్నికల అవకతవకలపై విచారణను ఉద్దేశపూర్వకంగా అడ్డుకుంటున్నారని, సామాజికంగా ఓటుహక్కును రద్దుచేశారని విపక్షాలు ఆరోపించాయి. కొన్ని పార్టీలకు అనుకూలంగా పక్షపాత వైఖరిని ప్రదర్శిస్తున్నారని కూడా నోటీసులో పేర్కొన్నారు. తమ ఆరోపణలకు బలంచేశారే వల సుప్రీంకోర్టు తీర్పులను సైతం నోటీసులో ప్రస్తావించాయి. ఎన్ఐఆర్ ప్రక్రియలో కేంద్రంలోని అధికార పార్టీకి అనుకూలంగా సీకాసీ వ్యవహారంపై నిర్ణయాన్ని ఆరోపించాయి. రాజ్యాంగ నిబంధనల ప్రకారం సుప్రీంకోర్టు న్యాయమూర్తిని తొలగించే పద్ధతినే సీకాసీని తొలగించాల్సి ఉంటుంది. ఇందుకు లోక్ సభలో 100 మంది, రాజ్యసభలో 50 మంది సంతకాలు అవసరం.

# కుట్రమీలో పైన పటారం..లోన లోటారం

విజయవాడ, మార్చి 15  
ఆంధ్రప్రదేశ్ రాజకీయాల్లో ప్రస్తుతం విచిత్రమైన పరిస్థితి కనిపిస్తోంది. రాష్ట్ర స్థాయిలో ముఖ్యమంత్రి చంద్రబాబు నాయుడు, ఉప ముఖ్యమంత్రి పవన్ కళ్యాణ్ , బీజేపీ అగ్రనేతలు అత్యంత సమన్వయంతో, ఒకే మాట - ఒకే బాట అన్నట్లుగా ముందుకు సాగుతున్నారు. కానీ, క్షేత్రస్థాయి నియోజకవర్గాల్లో మాత్రం పరిస్థితి ఇందుకు భిన్నంగా ఉంది. పాత కక్షలు, అధిపత్య పోరాటాలు కుట్రమీ నేతల మధ్య చిచ్చు పెడుతున్నాయి. కదిరిపోతే బీజేపీ నేత విష్ణువర్ధన్ రెడ్డి గృహనిర్మంధం ఘటన ఈ అంతర్గత విభేదాలకు ఒక నిలువెత్త సాక్ష్యంగా నిలిచింది. రాజకీయేతర ఆధ్యాత్మిక కార్యక్రమాల్లో కూడా ఒకరిపై ఒకరు ఆధిపత్యం ప్రదర్శించుకోవాలని చూడటం కుట్రమీ భవిష్యత్తుపై సెలవిడిలు కమ్ముకొనేలా చేస్తోంది. కదిరి తరహాలోనే రాష్ట్రవ్యాప్తంగా పలు నియోజకవర్గాల్లో ఈ హైపర్ లోకల్ పోరు మదురుతుంది.

దాదాపుగా అన్ని నియోజకవర్గాల్లో తమకు కనీస గౌరవం దక్కడం లేదని ప్రాతినిధ్యం వహిస్తున్న ఎమ్మెల్యే పార్టీ కాకుండా ఇతర పార్టీల నేతలు విమర్శలు గుప్పిస్తున్నారు. నిడదవోలు, తిరుపతి సహా చాలా చోట్ల ఇలాంటివి బహిరంగ వివాదాలకు కారణం అయ్యాయి. మెజార్సీ నియోజకవర్గాల్లో పార్టీల మధ్య సమన్వయం లోపం స్పష్టంగా కనిపిస్తోంది. పాత ప్రత్యర్థులుగా ఉన్న నేతలు ఇప్పుడు ఒకే గొడుగు కిందకు వచ్చినా, మనసులు మాత్రం కలవలేదని ఈ సంఘటనలు నిరూపిస్తున్నాయి. నామినేటివ్ పోస్టుల పంపిణీ విషయంలో కూడా కింది స్థాయి కార్యక్రమాలలో తీవ్ర అసంతృప్తి నెలకొంది. జనసేన , బీజేపీ శ్రేణులు తమకు తగిన ప్రాధాన్యత దక్కడం లేదని భావిస్తుంటే, పదేళ్ల పాటు ప్రతిపక్షంలో ఉండి పోరాడిన తమను కాదని కొత్తగా వచ్చిన వారికి ప్రాముఖ్యత ఇస్తున్నారని డీడీపీ క్యాడర్ ఆవేదన వ్యక్తం చేస్తోంది. ఈ పవర్ షేరింగ్ చిక్కుముడిని విచ్చలకితే, అది రాబోయే రోజుల్లో స్థానిక సంస్థల ఎన్నికలపై తీవ్ర ప్రభావం చూపే అవకాశం ఉంది. ఈ

అధిపత్య పోరాటం ఆధ్యాత్మిక, సామాజిక కార్యక్రమాలకు కూడా పాకుతున్నాయి. కదిరి రథోత్సవంలో విష్ణువర్ధన్ రెడ్డికి పర్యవేక్షణ లేదని డీడీపీ ఎమ్మెల్యే హకుం జారీ చేయడం, బీజేపీ-డీడీపీల మధ్య ఉన్న దూరాన్ని పెంచింది. ఇలాంటి సంఘటనలు జరిగినప్పుడు వైసీపీ వంటి ప్రతిపక్షాలు దీన్ని అస్వంగా మార్చుకుని, కుట్రమీలో ఐక్యత లేదు అనే ప్రచారాన్ని బలంగా ప్రజల్లోకి తీసుకెళ్తున్నాయి. ఇది కుట్రమీ ప్రభుత్వం సాధిస్తున్న అభివృద్ధి ఫలాలను ప్రజలు గుర్తించకుండా చేస్తోంది. పై స్థాయిలో ఎంత ఐక్యత ఉన్నా, కింది స్థాయిలో కార్యక్రమాల, నాయకుల మధ్య సయాధ్య లేకపోతే అది సమన్వయంగా మారుతుంది. చంద్రబాబు, పవన్ కళ్యాణ్, మాధవ్ వెంటనే జోక్యం చేసుకుని నియోజకవర్గ స్థాయి సమన్వయ కమిటీలను పటిష్టం చేయకపోతే, ఈ అధిపత్య పోరాటం చిలికి చిలికి గాలివానలా మారి కుట్రమీని ఇబ్బందుల్లోకి నెట్టే ప్రమాదం ఉందన్న భావన వ్యక్తమవుతోంది. స==

# ఇండియాలో ఫస్ట్... మాలటైమ్ షిప్ బిల్డింగ్ అండ్ సిస్టమ్స్ సెంటర్

నెల్లూరు మార్చి 15  
ఆంధ్రప్రదేశ్ తీరప్రాంతం మరో ప్రతిష్టాత్మక ప్రాజెక్టుకు వేదిక అయింది. దేశీయ సముద్ర సాంకేతికత , రక్షణ రంగ ఉత్పత్తిని బలోపేతం చేసే దిశగా, శ్రీ పొట్టి శ్రీరాములు నెల్లూరు జిల్లా జువ్వలదెన్నె ఫిషింగ్ హార్బర్ సమాచంలో ప్రపంచంలోనే మొట్టమొదటి అటానమస్ మారిటైమ్ షిప్ బిల్డింగ్ అండ్ సిస్టమ్స్ సెంటర్ ఏర్పాటు కానుంది. సాగర్ డిఫెన్స్ ఇంజనీరింగ్ సంస్థ, రాష్ట్ర ప్రభుత్వ సహకారంతో బోగోలు మండలం బంగాళాఖాతం తీరంలో ఈ కేంద్రాన్ని నిర్మిస్తోంది. ఈ ప్రాజెక్టుకు సంబంధించి భూమిపూజ నారా లోకేశ్ చేతుల మీదుగా జరిగింది. దాదాపు 29.58 ఎకరాల విస్తీర్ణంలో మొదటి విడతగా చేపడుతున్న ఈ ప్రాజెక్టులో స్వయంప్రతిపక్ష కలిగిన నౌకల నిర్మాణం , పరిశోధన మరియు అభివృద్ధి , షిప్ మెయింటెనెన్స్ అండ్ రిపేర్ వంటి అత్యాధునిక సౌకర్యాలు ఒకే ప్రాంగణంలో ఉండనున్నాయి. ప్రధానంగా రక్షణ, వాణిజ్య, తీరప్రాంత భద్రతా అవసరాల కోసం మానవరహిత ఉపరితల నౌకలు, అటానమస్ అండర్ వాటర్ వెహికల్స్ డిజైన్ చేయడం, నిర్మించడంపై ఈ కేంద్రం దృష్టి సారించనుంది. ఆర్టిఫిషియల్ ఇంటెలిజెన్స్, మెరైన్

రోబోటిక్స్ వంటి అధునాతన సాంకేతికతలను ఇక్కడ వినియోగించనున్నారు. ఈ కేంద్రం ఏర్పాటుతో రక్షణ రంగంలో భారత్ స్వయం సమృద్ధి సాధించడమే కాకుండా, స్థానిక ఆర్థిక వ్యవస్థకు కూడా భారీ ఊతం లభించనుంది. దీని ద్వారా దాదాపు 300 మందికి పైగా ఇంజనీర్లు, నేవల్ ఆర్మీలెక్కలు , ఇతర సాంకేతిక నిపుణులకు ప్రత్యక్షంగా ఉపాధి లభించనుంది. అంతేకాకుండా, ఇక్కడి ఎంజీఆర్ ఫెసిలిటీ వల్ల స్థానిక మత్స్యకారుల బోట్లు, కోస్ట్ గార్డ్ , నేవీ నౌకల మరమ్మతులు వేగంగా జరిగి, పనిదినాల స్వయం తగ్గుతుంది. మత్స్యకారులకు రియల్ టైమ్ ఫిష్ లాకేషన్ మ్యాప్స్, శాటిలైట్ వెడర్ అలర్ట్ వంటి సాంకేతిక సాయం కూడా అందనుంది. విద్యాశాఖ మంత్రి నారా లోకేశ్ ప్రత్యేక చొరవతో ఈ ప్రాజెక్టు ఆంధ్రప్రదేశ్ కు వచ్చినట్లు అధికారులు వెల్లడించారు. ఈ కేంద్రం అందుబాటులోకి వస్తే నెల్లూరు జిల్లా అంతర్జాతీయ సముద్ర సాంకేతిక చిత్రపటంలో కీలక స్థానాన్ని ఆక్రమిస్తుంది. అత్యాధునిక సెన్సార్ ఇంటిగ్రేషన్, నావిగేషన్ సిస్టమ్స్ మరియు రెమోట్ కంట్రోల్ టెక్నాలజీలతో రూపొంది ఈ నౌకల సముద్ర నిఘా, మైన్ డిటెక్షన్ , లాజిస్టిక్స్ సపోర్ట్ వంటి కీలకమైన కార్యకలాపాల్లో దేశానికి రక్షణ కపచలం మారనున్నాయి

# రామయ్య కళ్యాణానికి అంతా సిద్ధం

కడప, మార్చి 15  
మార్చి 26 గురువారం నుంచి ఏప్రిల్ 05 ఆదివారం వరకు ఒంటిమిట్ట శ్రీ కోదండరామస్వామి వారికి బ్రహ్మోత్సవాలు వైభవంగా జరగనున్నాయి. ఏప్రిల్ 1 సాయంత్రం 6.30 నుంచి రాత్రి 8.30 గంటల వరకు శ్రీ సీతారాముల కల్యాణం జరుగుతుందికడప జిల్లా ఒంటిమిట్ట శ్రీ కోదండరామస్వామి

సోమవారం రాత్రి హనుమంత వాహన సేవ  
మార్చి 31 మంగళవారం ఉదయం మోహినీ అలంకారం, మంగళనావం రాత్రి గరుడవాహన సేవ జరుగుతుంది  
ఏప్రిల్ 1 బుధవారం ఉదయం శివధనుర్వాణ అలంకారం,



ఆలయంలో మార్చి 26 నుంచి ఏప్రిల్ 05 వరకు శ్రీరామనవమి బ్రహ్మోత్సవాలు ఘనంగా జరగనున్నాయి. ఇందులో భాగంగా ఆలయంలో మార్చి 24న కోయిల్ ఆళ్వార్ తిరుమంజనం, మార్చి 26న బ్రహ్మోత్సవాలు అంకురార్పణ జరగనుంది. బ్రహ్మోత్సవాల్లో భాగంగా రోజూ ఉదయం 7.30 నుంచి 9.30 గంటల వరకు, రాత్రి 7 నుంచి 9 గంటల వరకు వాహన సేవలు కన్పింపనుండా నిర్వహిస్తారు  
బ్రహ్మోత్సవాల్లో వాహనసేవల వివరంగా  
2026 మార్చి 27 శుక్రవారం ఉదయం 9.30 నుంచి 10.15 గంటల వరకు వృషభ లగ్నంలో ధ్వజారోహణం ఉదయం 11 గంటల నుంచి 12 గంటల వరకు శ్రీరామనవమి ఆస్థానం  
సాయంత్రం 4 గంటల నుంచి పోతన జయంతి, కవి సమ్మేళనం జరుగుతుంది  
ఇదే రోజు రాత్రి శేష వాహనంపై స్వామివారు విహరిస్తారు  
మార్చి 28 శనివారం ఉదయం వేణుగానాలంకారం, శనివారం రాత్రి హను వాహన సేవ  
మార్చి 29 ఆదివారం ఉదయం పటపత్రశాయి అలంకారం, ఆదివారం రాత్రి సింహ వాహన సేవ  
మార్చి 30 సోమవారం ఉదయం నవనీల కృష్ణాలంకారం,

మధ్యాహ్నం 03.15 గంటలకు కాంత కోరిక, ఎదురోళ్లు ఉత్సవం. ఇదే రోజు సాయంత్రం 06.30 గంటల నుంచి 08.30 గంటల వరకు శ్రీ సీతారామ కల్యాణోత్సవం, ఈ రోజు రాత్రి గజవాహనంపై స్వామివారు భక్తులను అనుగ్రహిస్తారు  
ఏప్రిల్ 02 గురువారం ఉదయం రథోత్సవం  
ఏప్రిల్ 03 శుక్రవారం ఉదయం కాశీయమర్దనాలంకారం, రాత్రి అశ్వనావన సేవ జరుగుతుంది  
ఏప్రిల్ 04 శనివారం ఉదయం చక్రస్థానం...రాత్రి ధ్వజారోహణం.  
ఏప్రిల్ 05వ తేదీ ఆదివారం సాయంత్రం 6 నుంచి రాత్రి 9 గంటల వరకు పుష్పయాగం నిర్వహిస్తారు  
2026 మార్చి 27 శుక్రవారం శ్రీరామనవమి, భద్రాచల క్షేత్రంలో సీతారాముల కల్యాణోత్సవం జరుగుతుంది. పౌర్ణమి రోజు ఒంటిమిట్టలో సీతారాముల కల్యాణం జరుగుతుందికడప జిల్లా ఒంటిమిట్టలో ప్రసిద్ధి కోదండరామస్వామి ఆలయంలో శ్రీరామనవమి బ్రహ్మోత్సవాలు వైభవంగా జరుగుతాయి. సాధారణంగా నవమి రోజు కాకుండా చైత్ర పౌర్ణమి రోజు అంటే..నవమి తర్వాత దశమి, ఏకాదశి, ద్వాదశి, త్రయోదశి, చతుర్దశి ముగిసిన తర్వాత పౌర్ణమి రోజు వెన్నెల వెలుగులో సీతారాముల కల్యాణం నిర్వహిస్తారు. ఏపీ ప్రభుత్వం ఈ వేడుకను అధికారికంగా నిర్వహిస్తుంది  
ఈ ఏడాది ఏప్రిల్ 1 న నిండు పౌర్ణి రాత్రి వెన్నెల వెలుగుల్లో సీతారాముల కల్యాణం జరుగుతుంది. తిరుమల తిరుపతి దేవస్థానం, ఆంధ్రప్రదేశ్ ప్రభుత్వం సంయుక్తంగా ఈ ఉత్సవాలను నిర్వహిస్తాయి. బ్రహ్మోత్సవాలు మార్చి 27 నుంచి ప్రారంభమవుతాయి.. ముందు రోజు మార్చి 26న అంకురార్పణతో ఉత్సవాలు మొదలుపెడతాయి. రెండో భద్రాద్రిగా పిలిచే ఒంటిమిట్టలో రామచంద్రుడు.. సీతా, లక్ష్మణులతో కొలువై ఉంటాడు. ఈ ఆలయంలో ఆంజనేయుడు ఉండడు.

# వైసీపీకి అలేఖ్య బాణం...

విజయవాడ, మార్చి 15  
నందమూరి తారకరత్న భార్య అలేఖ్య రెడ్డి పాలిటికల్ ఎంట్రీ పై అప్పుడే అనేక రకాల చర్చలు ప్రారంభం అయ్యాయి. ఏమో రాజకీయాల్లోకి రావచ్చు అన్న మాటలతో నందమూరి అభిమానులతో పాటు టీడీపీ మద్దతుదారులలో ఒక ఆసక్తిని రేకెత్తించింది. రాజకీయ రంగ ప్రవేశం చేయబోతున్నట్లు అలేఖ్య రెడ్డి ఓ ఇంటర్వ్యూలో చెప్పుకొచ్చారు. అయితే ఆమె వైసీపీ మాజీ నేత, మాజీ రాజ్యసభ సభ్యుడు విజయసాయి రెడ్డికి సమీప బంధువు. దీంతో ఆమె పాలిటికల్ ఎంట్రీ పై భిన్న కామెంట్స్ వ్యక్తమవుతున్నాయి. దీనికి తోడు అలేఖ్య రెడ్డి చేసిన వ్యాఖ్యలు ఒకరకమైన గందరగోళానికి దారితీస్తున్నాయి. తారకరత్న మృతి చెంది మూడేళ్లు అవుతోంది. అయితే ఆమెకు అత్తింటి వారి నుంచి ఆశించిన స్థాయిలో మద్దతు లేదని ఆమె మాటల్లోనే అర్థమవుతోంది. అదే సమయంలో చంద్రబాబు, బాలకృష్ణ విషయంలో ఆమె సాఫ్ట్ గానే ఉన్నట్లు కనిపిస్తున్నారని.లోకేశ్ పాదయాత్రలో పాల్గొన్న తారకరత్న అస్వస్థతకు గురయ్యారు. అనారోగ్యంతో బాధపడుతూ చనిపోయారు. కానీ ఆయన భార్య అలేఖ్య రెడ్డి మాత్రం ఒంటరిగానే ఉంటున్నారు. ఈ క్రమంలో తాజాగా కొన్ని ఇంటర్వ్యూలో రాజకీయపరమైన ప్రకటనలు చేశారు. ఆమె నందమూరి వారి కోడలు కావడంతో పాలిటికల్ ఎంట్రీ అనగానే టీడీపీలో అడుగుపెడతారని భావిస్తారు. కానీ అలేఖ్య రెడ్డి మాత్రం తాను రాజకీయాల్లోకి వస్తాను కానీ.. అందుకు ఏ పార్టీ సరైనది అని నిర్ధారించుకోలేదని చెప్పారు.అలేఖ్య రెడ్డిమాటలు చూస్తే మాత్రం ఆమె నందమూరి కుటుంబం పై అసంతృప్తితో ఉన్నట్లు కనిపిస్తున్నాయి. అలేఖ్య రెడ్డిని పెద్దలకు ఇష్టం లేకున్నా ప్రేమ వివాహం చేసుకున్నారు తారకరత్న కుటుంబం సభ్యుల సంపూర్ణ అంగీకారం లేకుండానే వారి వివాహం జరిగినట్లు ఆమె మాటల్లోనే అర్థమవుతోంది. అయితే ఇటువంటి అసంతృప్తితో ఉన్న క్రమంలో ఆమె పాలిటికల్ ఎంట్రీ ప్రకటన చేయడం మాత్రం ఆసక్తి రేపుతోంది. పైగా విజయసాయిరెడ్డి సమీప బంధువు కావడం.. ఆయన ఆ కుటుంబానికి అండగా నిలుస్తుండడం చూస్తుంటే మాత్రం ఆయనతో కలిసి ఏదైనా నిర్ణయం తీసుకునే అవకాశం కనిపిస్తోంది. అయితే ఈ అవకాశాన్ని వైయస్సార్ కాంగ్రెస్ పార్టీ తప్పుకుండా తమకు అనుకూలంగా మార్చుకోగలదు. ఎందుకంటే ఇప్పటికే లక్ష్మీపార్వతిని ఇలానే టీడీపీ నాయకత్వం పై ప్రయోగిస్తోంది.ఇప్పటికే లక్ష్మీపార్వతి చంద్రబాబు తో పాటు నందమూరి కుటుంబాన్ని టార్గెట్ చేసుకుంటూ వస్తున్నారు. చంద్రబాబుపై ఫూటూ వ్యాఖ్యలు చేయాలంటే నందమూరి కుటుంబం పై సాఫ్ట్ గానే మాట్లాడుతుంటారు. అలాగే నందమూరి కుటుంబం సభ్యులకు కూడా విమర్శలు చేస్తుంటారు. జూనియర్ ఎన్టీఆర్ విషయంలో లక్ష్మీపార్వతి కన్నీరు కారుస్తుంటారు. అందుకే ఇప్పుడు అలేఖ్య రెడ్డిని పార్టీలోకి తీసుకొని.. టీడీపీ నాయకత్వంతో పాటు నందమూరి కుటుంబాన్ని టార్గెట్ చేయవచ్చు. ఇటువంటి రాజకీయాల్లో వైయస్సార్ కాంగ్రెస్ పార్టీని అందివేసిన చేయి. అందుకే అలేఖ్య రెడ్డి పాలిటికల్ ఎంట్రీ ప్రకటన ఏపీలో హాట్ టాపిక్ అవుతోంది. ఆమె ప్రయాణం ఎలా ఉండబోతుంది? ఆమె ఎవరు పదిలిన బాణం అన్నది తెలియాల్సి ఉంది.



# అనిత ఎందుకో లాస్ట్...

5,

చంద్రబాబు. పాలసలో వేగం పెంచడం ద్వారా.. రాష్ట్ర ప్రజలకు

ఏవీలోటీడీపీ కూటమి ప్రభుత్వం దూకుడు మీద ఉంది. ఒక ప్రణాళిక ప్రకారం ప్రభుత్వ పాలన కొనసాగుతోంది. ప్రతి 15 రోజులకు మంత్రి మండలి సమావేశం. ప్రతి నెల రోజులకు ఒకసారి కలెక్టర్ల రివ్యూ కొనసాగుతూ వస్తోంది. అదే సమయంలో మంత్రులకు ర్యాంకింగ్, వారి పనితీరు మదింపు వంటి విషయంలో సీఎం చంద్రబాబు ముందు ఉంటున్నారు. వారికి ర్యాంకింగ్ ఇస్తున్నారు. తాజాగా కలెక్టర్ల రివ్యూలు మంత్రులకు ర్యాంకింగ్ ఇచ్చారు చంద్రబాబు. ఈ ర్యాంకింగ్ లో మంత్రి కింజరాపు అచ్చెనాయుడు తొలి స్థానంలో నిలిచారు. మంత్రి వంగలపూడి అనిత చివరి స్థానంలో ఉన్నారు. డిప్యూటీ సీఎం పవన్ కళ్యాణ్ నాలుగో స్థానంలో నిలిచారు. మంత్రుల శాఖలకు సంబంధించి పైళ్ళ క్షీయరెన్స్ విషయంలో ఈ ర్యాంకింగ్ ఇచ్చారు సీఎం చంద్రబాబు. మంత్రుల శాఖల ప్రగతిలో ఈ ఫైల్ క్షీయరెన్స్ కీలక పాత్ర పోషిస్తుంది. అందుకే సీఎం చంద్రబాబు దీనిపైనే సైఫల్ ఫోకస్ పెడుతున్నారు. మంత్రుల పనితీరుపై మదింపు.. అమరావతిలో కలెక్టర్ల సమావేశం తొలి రోజున మంత్రుల పనితీరుపై హాట్ కామెంట్స్ చేశారు సీఎం చంద్రబాబు. ఆయా శాఖల్లో పైళ్ళ క్షీయరెన్స్ ఎంత వేగంగా జరుగుతుందని అంచనపై మంత్రులందరికీ రేటింగ్ ప్రకటించారు. తొలి స్థానంలో కింజరాపు అచ్చెనాయుడు నిలిచారు. ఆ తరువాత స్థానాల్లో వరుసగా నిమ్మల రామానాయుడు, కొండపల్లి శ్రీనివాస్ ఉన్నారు. డిప్యూటీ సీఎం పవన్ కళ్యాణ్ నాలుగు స్థానంలో నిలిచారు. మంత్రి వంగలపూడి అనిత చివరి స్థానంలో నిలిచారు. మంత్రులు తమ పైళ్ళను క్షీయర్ చేసేందుకు ఎంత సమయం తీసుకుంటున్నారో చంద్రబాబు వివరించారు. రాష్ట్ర ప్రభుత్వం చేపట్టిన పనులు, తీసుకున్న నిర్ణయాలు వేగంగా పూర్తి అయ్యేలా త్వరగా పైళ్ళను క్షీయర్ చేయాల్సిన అవసరం ఉందని అభిప్రాయపడ్డారు సీఎం



మెరుగైన సేవలు అందించాలని తమ ప్రభుత్వం లక్ష్యంగా పెట్టుకుందని ఆయన వెల్లడించారు. ప్రతి నెల రోజులకు ఒకసారి కలెక్టర్ల సమావేశం జరపడం ఆనవాయితీగా పెట్టుకున్నారు సీఎం చంద్రబాబు అందులో భాగంగా నిన్ననే అమరావతిలో కలెక్టర్ల సదస్సు ప్రారంభమైంది. ఈరోజు కూడా అది కొనసాగుతుంది. కీలక అంశాలపై చర్చలు జరపనున్నారు. ముఖ్యంగా వైద్య ఆరోగ్యశాఖ పై ప్రత్యేక ప్రజెంటేషన్ ఇవ్వనున్నారు. శాఖల ఆదాయంపై కూడా సమీక్షిస్తారు. రాష్ట్ర విద్యారంగం తో పాటు ఉపాధి అవకాశాలపై కూడా చర్చించనున్నారు ఈరోజు సమావేశంలో. కోర్టులో ఉన్న కేసులు, న్యాయశాఖ పరిధిలో ఉన్న అంశాలపై అధికారులు సీఎంకు వివరాలు అందించనున్నారు. రాష్ట్రంలో శాంతిభద్రతలకు సంబంధించి కీలక నిర్ణయం కూడా ఈరోజు తీసుకోనున్నారు. తొలిరోజు మంత్రులకు ర్యాంకింగ్ ఇవ్వగా.. ఈరోజు అధికారులకు ర్యాంకింగ్ ఇవ్వనున్నారు సీఎం చంద్రబాబు.

# ఉగాదికి పట్టాభిషేకమా...

తిరుపతి, మార్చి 15

ప్రస్తుతం ఏపీలో ఉగాది పై చర్చ సాగుతోంది. ఆరోజు ఏపీ రాజకీయాలను షేక్ చేసేలా పలు నిర్ణయాలు ఉంటాయని ప్రచారం నడుస్తోంది. ముఖ్యంగా అధికార వర్గాల మార్పు గురించి బలహీనపరిచి తమ ఉనికిని చాటుకున్నట్లే.. ఇక్కడ కూడా అదే రాష్ట్రమంతటా జోరుగా చర్చ జరుగుతోంది. సీఎం పీఠంపై లోకేష్ ను కూర్చోబెడతారు అనే ప్రచారం ఒకటి ఉంది. అయితే ఇది సార్ధం కాకపోవచ్చు కానీ.. మంత్రివర్గంలో భారీ మార్పులు చేసే అవకాశం మాత్రం కనిపిస్తోంది. ముఖ్యంగా లోకేష్ టీం ను రాష్ట్ర మంత్రివర్గంలోకి తీస్తారన్న ప్రచారం మాత్రం పతాక స్థాయిలో జరుగుతోంది. ఇప్పటికే దీనిపై స్పష్టమైన నంకేతాలు టిడిపి శ్రేణులకు వచ్చినట్లు తెలుస్తోంది. మంత్రివర్గంలో మార్పులకు సీఎం చంద్రబాబు సూత్రప్రాయంగా ఒక నిర్ణయానికి వచ్చినట్లు మాత్రం సమాచారం. లోకేష్ కీలక బాధ్యతలపై అనేక రకాల చర్చలు జరుగుతుండగా.. బిజెపిలో పాటు జనసేన స్పందన ఎలా ఉంటుంది అనేది ఇప్పుడు హాట్ టాపిక్. అయితే గతానికి భిన్నంగా లోకేష్ పై ఉన్న అభిప్రాయం బిజెపికి మాంంది. లోకేష్ నాయకత్వాన్ని బిజెపి ప్రోత్సహించే అవకాశం ఉంది. ఎందుకంటే

రాష్ట్ర రాజకీయాల్లో వారసత్వ మార్పులు జరిగినప్పుడు తమ పార్టీకి కూడా ఎదిగి అవకాశం దొరుకుతుందని బిజెపి లెక్కలు వేసుకుంటుంది.. బీహార్ వంటి రాష్ట్రాల్లో ప్రాంతీయ పార్టీలను బలహీనపరిచి తమ ఉనికిని చాటుకున్నట్లే.. ఇక్కడ కూడా అదే ఆలోచన చేసే అవకాశం ఉంది. రాష్ట్రంలో వైయస్సార్ కాంగ్రెస్ పార్టీ ఓడిపోయింది. కానీ బలమైన ఓటు బ్యాంకుతో పటిష్ట స్థితిలోనే ఉంది. అందుకే కూటమి పార్టీలు చాలా జాగ్రత్తగా ఆడుగులు వేయాల్సిన అవసరం ఉంది. అయితే ఇప్పటికిప్పుడు లోకేష్ పట్టాభిషేకం ఉండకపోవచ్చు. ముందుగా లోకేష్ టీం తో పటిష్ట పరుస్తారు. తరువాతే లోకేష్ ను ప్రమాట్ చేస్తారు. అయితే ఇప్పట్లో చంద్రబాబును మార్చే అవకాశం లేదు. అయితే రాజకీయాల్లో ఏదైనా సాధ్యమే కాబోతుంది. అయితే కచ్చితంగా మంత్రివర్గ విస్తరణ ఉంటుందన్న ప్రచారం జరుగుతోంది. ఓ అయిదుగురు వరకు మంత్రులు మార్పు చేస్తారని మాత్రం పొలిటికల్ వర్గాల్లో ఒక టాక్ ఉంది. ఏదిఏమైనా ఏపీలో మాత్రం ఉగాది పర్యవసానం హాట్ టాపిక్ గా ఉంది. మరి ఎటువంటి నంచలనాలు నమోదు అవుతాయో చూడాలి.

# హోటల్ బిల్స్ లో గ్యాస్ డబ్బులు

చెన్నై, మార్చి 15

ఫిన్ చేయడానికి హోటల్ కు వెళ్లే.. బిల్లులో టిఫిన్, జీఎస్టీతో పాటు గ్యాస్ సప్లయ్ ఛార్జీలను కూడా నిర్వాహకులు యాడ్ చేసిన ఫుటన చెన్నైలో చోటుచేసుకుంది. హోటల్ లో టిఫిన్ చేసేందుకు వచ్చిన ఓ కస్టమర్ ఇడ్లీ, వడ తిన్నాడు. తర్వాత బిల్లు ఇవ్వాలని అడిగినప్పుడు హోటల్ నిర్వాహకుడు అతని బిల్లులో టిఫిన్, జీఎస్టీతో పాటు అదనంగా గ్యాస్ సప్లయ్ బిల్లును కూడా యాడ్ చేసి ఇచ్చాడు. అది చూసిన కస్టమర్ ఒక్కసారిగా షాక్ అయ్యాడు. అనంతరం బిల్ పే చేసి దాని ఫోటోను సోషల్ మీడియాలో పోస్ట్ చేశాడు. దీంతో ఇందుకు సంబంధించిన ఫోటో ప్రస్తుతం సోషల్ మీడియాలో చెక్కర్లు కొడుతోంది. వివరాలిక్కే వెళ్లే.. స్థానికంగా నివాసం ఉంటున్న ఓ వ్యక్తి చెన్నైలోని 'గిరాస్' రెస్టారెంట్ కు టిఫిన్ చేసేందుకు వెళ్లాడు. అతను ఇడ్లీ, వడ తిన్న తర్వాత హోటల్ నిర్వాహకుడు ఇచ్చిన బిల్ చూసి కంగుతిన్నాడు. ఆ బిల్లులో ఇడ్లీ, వడతో పాటు 'గ్యాస్ ఛార్జీ' పేరుతో అదనంగా మరో రూ.10 యాడ్ చేశాడు. ఇక

చేసేదేమిలేక కస్టమర్ ఆ మొత్తాన్ని చెల్లించాడు. ఒక్క చెన్నైలోనే కాదు దేశవ్యాప్తంగా చాలా ప్రధాన నగరాల్లో ప్రస్తుతం ఇదే పరిస్థితి నెలకొంది. ఇటీవలే కర్ణాటక రాజధాని బెంగళూరులో సైతం ఇలాంటి ఫుటన వెలుగు చూసింది. నగరంలోని ఓ హోటల్ భోజనం చేసేందుకు వెళ్లిన ఓ కస్టమర్ కు గ్యాస్ ఛార్జీ పేరుతో ఏకంగా రూ.30 వరకు అదనంగా వసూలు చేశారట. గ్యాస్ కొరత నేపథ్యంలో హాస్టల్ లో ఫుడ్ పెట్టెట్లదిన హోటల్ కు వెళ్లే.. అక్కడి నిర్వాహకులు నిండా దోచుకుంటున్నారని సదురు వ్యక్తి ఆవేదన వ్యక్తం చేశాడు. అందుకు సంబంధించిన బిల్ లో సీటీ పోలీసులకు ట్యాగ్ చేస్తూ సదురు కస్టమర్ సోషల్ మీడియాలో పోస్ట్ చేశాడు. అయితే సోషల్ మీడియాలో ఈ గ్యాస్ బిల్లులకు సంబంధించిన పోస్ట్ లు తెగ వైరల్ అవుతున్నాయి. వీటిని చూసిన నెటిజన్లు హోటల్ నిర్వాహకుల తీరుపై మండి పడుతున్నారు. గ్యాస్ కొరత ఉంటే స్టాక్ ముందుగానే తెచ్చిపెట్టుకోవాలి కానీ.. ఆ భారాన్ని కస్టమర్లపై నెట్టడమేంటని ప్రశ్నిస్తున్నారు.

# ఆర్టీసీలో సమ్మె నోటీస్

హైదరాబాద్, మార్చి 15

తెలంగాణ ఆర్టీసీలో సమ్మె సైరన్ మోగింది. తమ సమస్యలను పరిష్కరించాలని డిమాండ్ చేస్తూ ఆర్టీసీ కార్మికులు ప్రభుత్వానికి సమ్మె నోటీసు ఇచ్చారు. విధిలేని పరిస్థితుల్లో సమ్మె నోటీసు ఇచ్చినట్లు జేపీసీ నాయకులు తెలిపారు. ఆర్టీసీ జేపీసీ చైర్మన్ వెంకన్న నేతృత్వంలో ఆర్టీసీ కార్మికులు బస్ భవన్ లో అధికారులను కలిశారు. ఆర్టీసీ ఉద్యోగులను ప్రభుత్వంలో విలీనం చేసే ప్రక్రియ వెంటనే చేపట్టాలని ఆర్టీసీ జేపీసీ నేతలు డిమాండ్ చేశారు. అలాగే 2021 వేతన సవరణ 30 శాతం ఫిట్ మెంట్ తో అమలు చేయాలని డిమాండ్ చేశారు. సమ్మె నోటీసులో ఆర్టీసీ కార్మికులు కీలక డిమాండ్లు ప్రస్తావించారు. ప్రభుత్వం మహిళలకు అందిస్తున్న 'మహిళాక్షి' పథకం కింద ప్రతినెలా అందించే నిధులను కోత లేకుండా ఇవ్వాలన్నారు. ప్రభుత్వ తరపున ఆర్టీసీకి రావాల్సిన పాత బకాయిలను వెంటనే విడుదల చేయాలని కోరారు. ఆర్టీసీ కార్మికులకు ఉద్యోగ భద్రత తోపాటు ట్రేడ్ యూనియన్లపై ఆంక్షలు ఎత్తివేయాలన్నారు. అలాగే ఆర్టీసీ గుర్తింపు సంఘం ఎన్నికలు జరపాలని కోరారు. ఇక అన్ని కేటగిరీల్లోని సిబ్బందిపై ఆధిక పనిభారం తగ్గించాలని జేపీసీ నేతలు డిమాండ్ చేశారు.

# జిల్లాలో పదవ తరగతి పరీక్షలు ప్రారంభం

నల్గొండ మార్చి 15

ఉమ్మడి నల్గొండ జిల్లాలో శనివారం నుంచి పదవ తరగతి పరీక్షలు ప్రారంభం అయ్యాయి. ఉదయం 9:30 నిమిషాల నుండి మధ్యాహ్నం 12:30 నిమిషాల వరకు జరగనున్నాయి. ఆరు సబ్జెక్టులకు 7 పరీక్షలు వుంటాయి. ప్రతి పరీక్షకు 3నుండి 4 రోజుల విరామం ఇచ్చారు. ఉమ్మడి నల్గొండ జిల్లాలో మొత్తం 41,178 విద్యార్థులు పరీక్షలు రాయనున్నారు. అందుకుగాను 228 సెంటర్ల ఏర్పాటు చేసారు.

నల్గొండ

109 కేంద్రాలు,, 19845 మంది విద్యార్థులు పరీక్షలకు హాజరుకానున్నారు

109 మంది సిఎస్ లు 109 మంది డివోలతో పరీక్షల పర్యవేక్షణ.

సూర్యాపేట జిల్లా

69 పరీక్ష కేంద్రాలు 12403 మంది విద్యార్థులు .

69 మంది సిస్ లు 69 మంది డివోలతో పరీక్షల పర్యవేక్షణ

యాదాద్రి భువనగిరి జిల్లా

50 పరీక్ష కేంద్రాలు 8930 మంది విద్యార్థులు

50 మంది సీఎస్లు 50 మంది డి.ఓ లు 572 మంది ఇన్స్పెక్టర్ల విద్యార్థులు

పదో తరగతి విద్యార్థులు హాల్ టికెట్ చూపిస్తే ఉచిత ప్రయాణం సౌకర్యం కల్పించారు. హాల్ టికెట్స్ పై ఎగ్జామ్స్ సెంటర్ లోకేషన్ క్యూఆర్ కోడ్ ముద్రించారు.

నిమిషం నిబంధన తొలగించారు. ఐదు నిమిషాల వరకు పరీక్షకు అనుమతి ఇచ్చారు. పరీక్ష కేంద్రాల్లోకి ఎలక్ట్రానిక్ వస్తువులు, మొబైల్స్ నిషేధం. పరీక్ష కేంద్రాల సమావం లో ఉన్న ఆవైన్ కేంద్రాలు,, జిరాక్స్ సెంటర్లో మూసివేసారు. అరగంట ముందే పరీక్ష కేంద్రాల్లోకి అనుమతి ఇచ్చారు.

ప్రతి పరీక్ష కేంద్రం లో సీసీ కెమెరాలు, పరీక్ష కేంద్రాల్లో తాగునీరు ప్రధమ చికిత్స కోసం ప్రత్యేక సిబ్బంది, ప్రతి పరీక్ష కేంద్రానికి ఒక సిటీంగ్ స్పాట్, విద్యార్థుల విలువైన వస్తువులు పెట్టుకోవడానికి ప్రత్యేక రూమ్స్ ఏర్పాటు చేసారు. 20 మంది విద్యార్థులకు ఒక ఇన్స్పెక్టర్ వుంటారు. పరీక్ష కేంద్రాల వద్ద బిఎన్ఎస్ చట్టం 163 అమలు చేస్తున్నారు.

# టూ బైర్ సిటీల్లో అక్రమ సంబంధాలు

హైదరాబాద్, మార్చి 15

భారతదేశంలో మారుతున్న జీవనశైలికి తగ్గట్టుగానే సంబంధాల విషయంలో కూడా సంచలన మార్పులు చోటు చేసుకుంటున్నాయి. తాజాగా ప్రముఖ డేటింగ్ ప్లాట్ ఫామ్ ఆప్లీ మాడిన్ న విడుదల చేసిన నివేదిక భారతీయుల వ్యక్తిగత సంబంధాలపై విస్తృతంగా నిజాలను వెలుగులోకి తెచ్చింది. ఒకప్పుడు కేవలం మెట్రో నగరాలకే పరిమితమైన వివాహేతర సంబంధాలు, ఇప్పుడు ద్వితీయ శ్రేణి నగరాల్లో కూడా వేగంగా విస్తరిస్తున్నాయని ఈ సర్వే స్పష్టం చేసింది. ఆలయాలకు, పట్టు చీరలకు ప్రసిద్ధి చెందిన తమిళనాడులోని కాంచీపురం ఈ జాబితాలో అగ్రస్థానంలో నిలవడం అందరినీ ఆశ్చర్యానికి గురిచేస్తోంది. గత ఏడాది 17వ స్థానంలో ఉన్న ఈ నగరం.. కేవలం ఒక్క సంవత్సరంలోనే మొదటి స్థానానికి చేరుకుంది. చిన్న పట్టణాల్లో కూడా డేటింగ్ యాప్ ల వినియోగం ఏ స్థాయిలో పెరుగుతుందో చెప్పడానికి ఇదొక నిదర్శనం. దేశ రాజధాని ప్రాంతం ఈ ప్లాట్ ఫామ్ వినియోగంలో భారీ రికార్డులను నమోదు చేసింది. సెంట్రల్ ఢిల్లీ రెండవ స్థానంలో ఉండగా, టాప్ 20 జాబితాలో ఢిల్లీకి చెందిన 9 ప్రాంతాలు చోటు సంపాదించుకున్నాయి. గురుగ్రామ్, నోయిడా, ఘజియాబాద్ వంటి నగరాలు కూడా ముందంజలో ఉన్నాయి. ఆశ్చర్యకరమైన విషయం ఏంటంటే దేశ ఆర్థిక రాజధాని ముంబై ఈసారి టాప్

20 నగరాల జాబితాలో లేకపోవడం గమనార్హం. కాంచీపురం, ఢిల్లీ తర్వాత వరుసగా గురుగ్రామ్, గౌతమ్ బుద్ధ నగర్, ఢైప్రూడాన్, పూణే, బెంగళూరు, చండీగఢ్, లక్నో, కోల్ కతా, హైదరాబాద్ వంటి నగరాలు ఈ జాబితాలో చోటు దక్కించుకున్నాయి. ఇందులో హైదరాబాద్ 11వ స్థానంలో ఉంది. వివాహేతర సంబంధాలను అంగీకరించే వ్యక్తుల రేటు భారత్, బ్రెజిల్ లో అత్యధికంగా ఉందని, దాదాపు 53 శాతం మంది భారతీయులు తమ జీవితంలో ఏదో ఒక సమయంలో ఇటువంటి సంబంధాల్లో పాల్గొన్నారు సర్వే పేర్కొంది.

ఎందుకు పెరుగుతున్నాయి..? ఈ పెరుగుదల వెనుక సామాజిక, మానసిక కారణాలు ఉన్నాయని నిపుణులు విశ్లేషిస్తున్నారు. పని ఒత్తిడి: సుదీర్ఘ పని గంటల వల్ల భాగస్వాముల మధ్య సమయం తగ్గడం. భావోద్వేగ దూరం: సంబంధాల్లో పెరిగిన కమ్యూనికేషన్ గ్యాప్. ఆన్ లైన్ ప్రైవేసీ: డేటింగ్ యాప్ లు అందించే గోప్యత వల్ల వ్యక్తులు ఇతరులతో రహస్యంగా కనెక్ట్ అవ్వడం సులభమైంది. వ్యక్తిగత స్వేచ్ఛ: ఆధునిక జీవనశైలిలో వ్యక్తిగత స్వేచ్ఛకు ప్రాధాన్యత కూడా ఒక ప్రధాన కారణంగా కనిపిస్తోంది. మొత్తానికి.. ఒకప్పుడు మెట్రో నగరాలకే పరిమితమైన ఈ ధోరణి ఇప్పుడు చిన్న నగరాలకు కూడా పాకిపోవడం సమాజంలో మారుతున్న విలువలకు అద్దం పడుతోంది.

# అప్పుల బాధతో మహిళ అత్యహత్య

తాండూర్ మార్చి 15

అప్పుల బాధ తట్టుకోలేక ఓ మహిళ అత్యహత్య చేసుకున్న సంఘటన వికారాబాద్ జిల్లా తాండూరు మండలం లో చోటు చేసుకుంది. తాము ఇచ్చిన లక్ష రూపాయలు వెంటనే చెల్లించాలంటూ వడ్డీ వ్యాపారులు చేసిన వేధింపులు తట్టుకోలేక, పురుగుల మందు తాగి ఓ మహిళ అత్యహత్యకు పాల్పడింది. వివరాలిక్కే వెళ్ళితే? తాండూరు మండలం నిరిగిరి పెళ్లీ కు చెందిన లక్ష్మి అప్పుల బాధకు అత్యహత్య చేసుకుంది. మృతురాలి భర్త తెలిపిన వివరాల ప్రకారం.. తన భార్య లక్ష్మి స్థానికంగా ఉండే హనుమంత్ రెడ్డి వద్ద లక్ష రూపాయలు అప్పుగా తీసుకున్నారా. వంటలు పండకపోవడంతో గడుపులోగా డబ్బు చెల్లించలేకపోయారు.

దీంతో హనుమంత్ రెడ్డి దంపతులు లక్ష్మిపై ఒత్తిడి పెంచారు. సమయం ఇవ్వాలని ప్రాధేయపడినా వినకుండా, ఊరిలో అందరూ చూస్తుండగానే అసభ్య పదజాలంతో దూషించి, నూటిపోటి మాటలతో తీవ్రంగా అవమానించారని ఆవేదన వ్యక్తం చేశాడు. నిందితులు చేసిన అవమానాన్ని భరించలేక లక్ష్మి తీవ్ర మనస్తాపానికి గురై, తన వల్ల కుటుంబానికి అవమానం జరిగిందన్న బాధతో ఇంట్లో ఉన్న పురుగుల మందు తాగి బలవస్తరణానికి పాల్పడిందని తెలిపారు. మేము పొలం అమ్మి అయినా మీ బాకీ తీరుస్తామని చెప్పాం, కానీ వారు కనికరం లేకుండా మాట్లాడారు. ఇప్పుడు నా పిల్లలు తల్లి లేని అనాథలయ్యారు అని మృతురాలి భర్త ఆవేదన వ్యక్తం చేశారు. ఈ విషయం పై స్థానిక పోలీస్ కేసు నమోదు చేసుకొని దర్యాప్తు చేస్తున్నారు

# 16న ఐదు రాష్ట్రాల ఎన్నికల నోటిఫికేషన్

న్యూఢిల్లీ, మార్చి 15

దేశంలోని అస్సాం, కేరళ, తమిళనాడు, పశ్చిమబెంగాల్ రాష్ట్రాలతో సహా కేంద్రపాలిత ప్రాంతమైన పుదుచ్చేరిలో త్వరలోనే అసెంబ్లీ గడువు ముగియనుంది. ఈ నేపథ్యంలోనే ఆయా రాష్ట్రాల్లో అసెంబ్లీ ఎన్నికల నిర్వహించేందుకు ఈసీ అన్ని ఏర్పాట్లు చేస్తోంది. ఈ మేరకు ఎన్నికలకు సంబంధించి షెడ్యూల్ ను సోమవారం ఈసీ ప్రకటించనున్నట్లు తెలుస్తోంది. అయితే ఇప్పటికే ఐదు రాష్ట్రాల్లో ఓటర్ల జాబితాల సమగ్ర సవరణ ప్రక్రియ పూర్తైంది. బెంగాల్ మినహా మిగిలిన రాష్ట్రాల్లో తుది ఓటర్ల జాబితాల కూడా విడుదలయ్యే అవకాశం ఉందని తెలుస్తోంది. అయితే ఎన్నికల సన్నద్ధత ఏర్పాట్లపై ఇప్పటికే ఆయా రాష్ట్రాల్లో కేంద్ర ఎన్నికల సంఘం ప్రధాన కమిషనర్ జ్ఞానేశ్ కుమార్ ఇతర అధికారులు

పర్యటించారు. ఈ దశా పశ్చిమబెంగాల్ ఎన్నికలకు సంబంధించి మరెన్ని చర్యలు తీసుకోబోతున్నా కేంద్ర ఎన్నికల సంఘం అధికారులు ప్రకటించారు. అయితే 2021లో మొత్తం రాష్ట్రవ్యాప్తంగా ఉన్న 294 నియోజకవర్గాలకు గాను 160 మంది సాధారణ పరిశీలకులను కేంద్ర ఎన్నికల సంఘం నియమించగా ఆ సంఖ్యను ఈ సారి పెంచుతున్నట్లు తెలుస్తోంది. ఈ సారి రాష్ట్రం వ్యాప్తంగా ఉన్న మొత్తం 294 నియోజకవర్గాలకు నియోజకవర్గానికి ఒక సాధారణ పరిశీలకుడిని నియమిస్తున్నట్లు సమాచారం. అలాగే మరింత మంది పోలీసు వ్యయ పరిశీలకులను నియమించనున్న కేంద్ర ఎన్నికల సంఘం తెలిపింది. అయితే ఎన్నికల షెడ్యూల్ల ఖరారు చేసే ముందు స్థానిక పండుగల్ని పరిగణనలోకి తీసుకోవాలని పలు రాజకీయ పార్టీలు ఎన్నికల సంఘానికి విజ్ఞప్తి చేశాయి

# సికింద్రాబాద్ లో టెన్త్ పరీక్షలు ఘురూ

సికింద్రాబాద్,, మార్చి 15

సికింద్రాబాద్ లో 10వ తరగతి పరీక్షలు ప్రారంభం అయ్యాయి. పరీక్ష కేంద్రాల వద్ద కట్టుదిట్టమైన భద్రత ఏర్పాటు చేసినట్లు సెకండరీ బోర్డు వెల్లడించింది. మొదటిసారి దాదాపు నెలరోజుల పాటు జరుగనున్న 10వ తరగతి పరీక్షలు జరగనున్నాయి. పరీక్ష పరీక్షకు మధ్య 3నుండి 5 రోజుల గ్యాప్ వుంటుంది. విద్యార్థులపై వెలుగులోకి తెచ్చిన తగ్గించడానికి ఈ నిర్ణయం అని వెల్లడించారు. పరిక్షాకేంద్రం అగ్రెస్ కోసం హాల్ టికెట్ పై క్యూ ఆర్ కోడ్ ముద్రించారు. పరీక్ష కేంద్రంలోకి 8.30నుండి అనుమతించనున్నారు. 9.35వరకు అనుమతి ఇవ్వనున్నారు. ఆర్టీసీ విద్యార్థులకు ఉచిత ప్రయాణ సౌకర్యం కల్పిస్తోంది.

పరీక్ష కేంద్రాల వద్ద కట్టుదిట్టమైన భద్రత ఏర్పాటు చేసినట్లు సెకండరీ బోర్డు వెల్లడించింది. మొదటిసారి దాదాపు నెలరోజుల పాటు జరుగనున్న 10వ తరగతి పరీక్షలు జరగనున్నాయి. పరీక్ష పరీక్షకు మధ్య 3నుండి 5 రోజుల గ్యాప్ వుంటుంది. విద్యార్థులపై వెలుగులోకి తెచ్చిన తగ్గించడానికి ఈ నిర్ణయం అని వెల్లడించారు. పరిక్షాకేంద్రం అగ్రెస్ కోసం హాల్ టికెట్ పై క్యూ ఆర్ కోడ్ ముద్రించారు. పరీక్ష కేంద్రంలోకి 8.30నుండి అనుమతించనున్నారు. 9.35వరకు అనుమతి ఇవ్వనున్నారు. ఆర్టీసీ విద్యార్థులకు ఉచిత ప్రయాణ సౌకర్యం కల్పిస్తోంది.

# ఖమ్మం లో పదవ తరగతి పరీక్షలు..

ఖమ్మం మార్చి 15

ఖమ్మం జిల్లాలో పదవ తరగతి పరీక్షలు ప్రశాంతంగా ప్రారంభం అయ్యాయి. శనివారం నుండి ఏప్రిల్ 14 వరకు కొనసాగనున్నాయి. ఖమ్మం జిల్లాలో 98 పరీక్షా కేంద్రాలు ఏర్పాటు చేసారు. ఖమ్మం జిల్లాలో 17,293 మంది విద్యార్థులు పరీక్షలు రాయనున్నారు. కొత్తగూడెం జిల్లా 73 పరీక్షా కేంద్రాలు ఏర్పాటు చేయగా 12,731 మంది విద్యార్థులు పరీక్షలకు హాజరుకానున్నారు. ప్రతి పరీక్షా కేంద్రంలో సిసి కెమెరాల నిఘా ఏర్పాటు చేసారు. ఉదయం 9.30 నుండి 12.30 వరకు పరీక్ష కొనసాగుతుంది . పరీక్ష మొదలైన 5 నిమిషాల వరకు లోనికి అనుమతించారు. పరీక్షా కేంద్ర వద్దైనా సమస్యలు తలెత్తితే పాల్స్ లైన్ నెంబర్ ఏర్పాటుచేసారు.

# డోకిపర్లు పంచాయతీ కార్యదర్శి రజియా సుల్తానా సస్పెండ్

గుడ్లవల్లేరు మార్చి 15

విధినిర్వహణలో అలసత్వం గా వ్యవహరిస్తూ పన్నుల పనూళ్ళు చేపట్టకుండా పై అధికారుల ఆదేశాలను పాటించకుండా నిర్లక్ష్యంగా వ్యవహరించిన డోకిపర్లు -2 స్వర్ణ గ్రామం, పంచాయతీ గ్రేడ్ 5 కార్యదర్శి రజియా సుల్తానాను విధుల నుండి సస్పెండ్ చేస్తూ జిల్లా కలెక్టర్ డిటి బాలాజీ ఉత్తర్వులు జారీ చేశారు. ఈ మేరకు శుక్రవారం కలెక్టర్ ఉత్తర్వులు జారీ చేశారు. కాబట్టి జిల్లాలోని పంచాయతీ కార్యదర్శులందరూ తమతమ పరిధిలోని నిర్దేశించిన పన్నుల బకాయిల పనూళ్ల లక్ష్యాలను సాధించాలని జిల్లా పంచాయతీ అధికారి డాక్టర్ జె. అరుణ సూచించారు.

# మొక్కజొన్న పంట కు నిప్పు

అనంతపురం మార్చి 15

పెద్దపప్పురు మండలం చెర్లోపల్లిలో రైతు శివ నారాయణ రెడ్డికి చెందిన మొక్కజొన్న పంటకు గుర్తుతెలియని వ్యక్తులు శుక్రవారం నిప్పు పెట్టారు. మంటల్లో సుమారు ఒకటిన్నర ఎకరాల్లో సాగుచేసిన మొక్కజొన్న కాల్చిపోయింది. పంట చేతికి వచ్చే సమయంలో ఇలా జరగడంతో బాధిత రైతు ఆవేదన వ్యక్తం చేశాడు. ఈ ఘటనపై బాధితుడు పోలీసులకు ఫిర్యాదు చేశాడు.

# ఏసీబీకి చిక్కిన

# పంచాయతీ కార్యదర్శి

జోగులాంబ గద్వాల జిల్లా అలంపూర్ నియోజకవర్గం అయిజ మండలం ఎక్సాస్యూర్ పంచాయతీ కార్యదర్శి రంగన్న శుక్రవారం ఏసీబీ అధికారులకు లంచం తీసుకుంటుండగా పట్టుబడ్డారు. ఎక్సాస్ ఘాట్ గ్రామంలో లబ్ధిదారురాలి ఇందిరమ్మ ఇంటి నిర్మాణానికి సంబంధించి రూ. 20,000 లంచం డిమాండ్ చేసిన రంగన్న శుక్రవారం రూ. 15,000 తీసుకుంటుండగా ఏసీబీ డీఎస్సీ బాలకృష్ణ అధ్యక్షంలో అధికారులు రెడ్ హ్యాండెడ్ గా పట్టుకున్నారు. ఈ ఘటన ఇంటి నిర్మాణానికి సంబంధించిన చెల్లింపుల వ్యవహారంలో చోటుచేసుకుంది.

# దొంగిలించిన

# ట్రాక్టర్లను స్వాభీనం చేసుకున్న పోలీసులు

మహబూబ్ నగర్ మార్చి 15

జడ్చర్ల నియోజకవర్గం మిడ్డెల్ మండలంలోని కొత్తూరు, మిడ్డెల్ గ్రామాలలో ఇటీవల చోరికి గురైన రెండు ట్రాక్టర్లను పోలీసులు కేవలం ఒక రోజులో రికవరీ చేసి రైతులకు అప్పగించారు. ఈ సంఘటనతో ప్రజల్లో పోలీసులపై నమ్మకం మరింత బలవడింది. మిడ్డెల్ పోలీస్ టీమ్ చూపిన అంకితభావం, టీమ్ వర్క్ ప్రశంసనీయం. ఎచ్చై శివనాగేశ్వర నాయుడు బృందం ఈ రికవరీని సాధించింది. వారి పనితీరును డీఎస్సీ వెంకటేశ్వర్లు, సీబి నాగార్జున గౌడ్ ప్రత్యేకంగా అభినందించారు.

# ఎమ్మెల్యే యశస్విని రెడ్డిని అడ్డుకున్న స్థానికులు

జనగామ మార్చి 15

జనగామ జిల్లా పాలకర్తి మండలం అయ్యంగారిపల్లి గ్రామంలో ఇందిరా మహిళాశక్తి భవనానికి భూమిపూజ చేసిన కాంగ్రెస్ ఎమ్మెల్యే యశస్విని రెడ్డి ని స్థానికులు అడ్డుకున్నారు. ఆ భూమి పాఠశాల క్రీడా ప్రాంగణం కోసం ఏర్పాటు చేసిందని, వేరే ప్రభుత్వ భూమిలో మహిళాశక్తి భవనం నిర్మించాలని, క్రీడా ప్రాంగణం కోసం కేటాయించిన భూమిలో వేరే భవనాలు ఎలా కడతారని యశస్విని రెడ్డిని ప్రశ్నించారు. అక్కడే ఉన్నవారు వీడియో తీస్తుండగా, యశస్విని రెడ్డి వీ ఏ రాజేష్ గౌడ్ ఫోన్ లాక్కున్నాడు. ఇదేంటని ప్రశ్నించగా స్థానిక ఎస్ఐ పవన్ కుమార్ వీరంగం స్పష్టించారు. తమను బెదిరించిన ఎస్ఐపై చర్యలు తీసుకోవాలని ఉన్నతాధికారులను స్థానికులు డిమాండ్ చేసారు.

# జీవన ప్రగతి సాధనే మెట్లోత్వం అంతరార్థం :డా. మేడసాని మోహన్

## - మెట్లోత్వంలో పాల్గొన్న సింగపూర్ కళాకారులు - తిరుపతిలో ఘనంగా మెట్లోత్వం

తిరుపతి, 2026 మార్చి 15

ధర్మచార్గంలో నడుస్తూ జీవితంలో ఒక్క మెట్టు ఎక్కుతూ భగవంతుడిని చేరుకోవడమే మెట్లోత్వం అంతరార్థమని టిటిడి అన్నమాచార్య ప్రాజెక్టు ప్రత్యేక అధికారి డా. మేడసాని మోహన్ తెలిపారు. శ్రీ తాళ్లపాక అన్నమాచార్యుల వారి 523వ వర్సంతిని పురస్కరించుకుని టిటిడి అన్నమాచార్య ప్రాజెక్టు ఆధ్వర్యంలో శనివారం ఉదయం అలిపిరి పాదాల మండపం వద్ద మెట్లోత్వం వైభవంగా నిర్వహించారు. ఈ సందర్భంగా ఆయన మాట్లాడుతూ, పూర్వం నుంచి ఎందరో మహనీయులు మెట్ల మార్గంలో తిరుమలకు నడిచి వెళ్లి స్వామివారి కృపకు పాత్రులయ్యారని చెప్పారు. ఇటువంటి పవిత్రమైన మెట్లోత్వంలో పాల్గొనడం

ఎంతో పుణ్యలాన్ని ఇస్తుందని తెలిపారు. ఆంధ్రప్రదేశ్, తెలంగాణ, తమిళనాడు రాష్ట్రాల నుండి వచ్చిన దాదాపు వెయ్యికి పైగా భజన మండళ్ల సభ్యులు, ప్రముఖ సంగీత కళాకారులు భజనలు చేస్తూ నవగిరులను అధిరోహించి స్వామివారిని దర్శించుకుంటారని చెప్పారు. మార్చి 15న ఆదివారం సాయంత్రం తిరుమలలోని నారాయణగిరి ఉద్యానవనంలో సప్తగిరి సంకీర్తన గోష్టిగానం నిర్వహించనున్నట్లు తెలిపారు.

మెట్లోత్వంలో సింగపూర్ కళాకారులు :

శ్రీ అన్నమాచార్యుల వారి వర్సంతి ఉత్సవాలలో పాల్గొనేందుకు సింగపూర్ నుండి 20 మంది కళాకారులు స్వచ్ఛందంగా విచ్చేశారు. సింగపూర్ కు చెందిన డా. కె.

# ఏ పార్టీ చూసిన అంతేగా... అంతేగా

హైదరాబాద్, మార్చి 15

అనగనగా ఒక రాజు. ఓరోజు దర్బారులో పంచాయతీ నిర్వహిస్తున్నారు. ఓ దొంగతనం కేసులో అందరినీ విచారిస్తున్నారు. ఇంతకీ జరిగిన దొంగతనం ఏంటంటే.. ఓ రైతు మామిడి తోటలో కొందరు అక్రమంగా ప్రవేశించి మామిడి కాయలను దొంగిలించారు. ఆ తర్వాత వాటిని విక్రయించి, సొమ్ము చేసుకున్నారు. ఈ విషయాన్ని ఆ రైతు రాజుకు విన్నవించాడు. దీంతో పుర్యాపరాలు కనుక్కుని రాజు దొంగతనం పంచాయతీని విచారించడం మొదలు పెట్టారు. అనుమానితులను పంచాయతీలో ప్రవేశపెట్టారు. ఒక్కొక్కరిని విచారించారు. అందరూ పొంతనలేని వివరాలు చెప్పారు. అయితే మామిడి కాయలను దొంగిలించామనే విషయాన్ని చెప్పకుండా విక్రయించిన విషయాన్ని ఒప్పుకున్నారు. ఇదే విషయాన్ని పట్టుకున్న రాజు.. పదే పదే వారిని అడగడంతో మామిడికాయలను దొంగిలించామని ఒప్పుకున్నారు. రాజు విచారిస్తున్న సమయంలో ఒకరి మీద ఒకరు ఆరోపణలు చేసుకున్నారు. ఎవరూ తాము దొంగతనానికి పాల్పడలేదని చెప్పారు. ఈ ఉపోద్ఘాతం ఎందుకంటే.. తెలంగాణ రాష్ట్రంలో పార్టీ ఫిరాయింపులకు పాల్పడిన పార్టీ, బాధిత పార్టీ చెబుతున్న మాటలు, వల్ల వేస్తున్న సుభాషితాలు అలాగే ఉన్నాయి మరి. వైఎస్సార్ ముఖ్యమంత్రిగా ఉన్న కాలంలో ఆపరేషన్ ఆకర్ష్ కు తెరదీశారు. దుగ్యాల శ్రీనివాసరావు నుంచి మొదలు పెడితే సంతోష్ వరకు అందరూ కాంగ్రెస్ లో చేరారు. నాడు కేసీఆర్ ఆ పరిణామం పట్ల తీవ్ర ఆగ్రహం వ్యక్తం చేశారు. ఒక పార్టీ నుంచి ఇంకో పార్టీలోకి

ఎలా తీసుకుంటారు? పార్టీ ఫిరాయింపులకు ఎలా పాల్పడతారు అని ప్రశ్నించారు. తెలంగాణ ఏర్పడిన తర్వాత కేసీఆర్ తొలి ముఖ్యమంత్రి అయిన తర్వాత ఫిరాయింపులకు గేట్లు తెరిచారు కేసీఆర్. టిడిపీ నుంచి మొదలు పెడితే వైసీపీ వరకు ఏ పార్టీని వదలకుండా అందరినీ వదలకుండా కొనేశారు. శాసనసభలో, శాసనమండలిలో ప్రతిపక్షం అనేది లేకుండా చూసుకున్నారు. తెలంగాణలో 2023లో జరిగిన ఎన్నికల్లో కేసీఆర్ పార్టీకి ఊహించని ఎదురు దెబ్బ తగిలింది. అంతే కాదు, కాంగ్రెస్ పార్టీ ఫిరాయింపులకు పచ్చజెండా ఊపింది. దీనిని గులాబీ పార్టీ నుంచి ఎమ్మెల్యేలు కాంగ్రెస్ పల్లవి పాడారు. దీనిని ప్రశ్నిస్తూ గులాబీ పార్టీ సుప్రీం కోర్టు దాకా వెళ్లింది. అనేక దఫాలుగా కేసును విచారించిన సుప్రీం కోర్టు నిర్ణయాధికారాన్ని స్పీకర్ కు వదిలేసింది. స్పీకర్ అనేక రకాలుగా విచారించి.. గులాబీ పార్టీ ఎమ్మెల్యేలు కాంగ్రెస్ లో చేరారు అని చెప్పడానికి రుజువులు లేవని తేల్చి వదేశారు. ఈ పరిణామాన్ని గులాబీ పార్టీ తీవ్రంగా వ్యతిరేకిస్తోంది. ప్రజాస్వామ్యం నర్సనాశనమైందని విలపిస్తోంది. కానీ, అధికారంలో ఉన్నప్పుడు గులాబీ పార్టీ ఏ చేసింది? గులాబీ దళవతి ఎలాంటి వ్యాఖ్యలు చేశారు? అనే విషయాలను మర్చిపోతే ఎలా? ఎమ్మెల్యేలు పార్టీ ఫిరాయింపుల వ్యవహారంలో మాట్లాడే నైతికత గులాబీ పార్టీకి లేదు. సమర్థించుకునే స్థాయి కాంగ్రెస్ పార్టీకి ఏమాత్రంలేదు. ఎందుకంటే అందరూ గురవింద గింజలే.

# అడగడుగునా అడ్డంకులు... ముందుకు సాగేదెలా

హైదరాబాద్, మార్చి 15

హైదరాబాద్ నగరాన్ని అంతర్జాతీయ స్థాయికి చేర్చాలనే రేవంత్ రెడ్డి నర్సూర్ నంకల్పుంలో 'మూసీ రివర్ ప్రంట్ దెవలప్ మెంట్' కీలకమైనది. అయితే, ప్రారంభం నుంచి ఈ ప్రాజెక్టు విమర్శలు, రాజకీయ వివాదాలు, నిర్వాసితుల ఆందోళనల మధ్య సలిగిపోతోంది. ఈ నేపథ్యంలో, అపోహలను తొలగించి, ప్రాజెక్టు పారదర్శకతను చాటిచెప్పేందుకు ముఖ్యమంత్రి రేవంత్ రెడ్డి స్వయంగా రంగంలోకి దిగారు. 500 మంది నిపుణులు, ప్రజాప్రతినిధులతో నిర్వహించే పవర్ పాయింట్ ప్రజెంటేషన్ ఈ ప్రాజెక్టు భవితవ్యాన్ని నిర్ణయించబోయే ఒక కీలక మలుపు. సాధారణంగా ఇలాంటి ప్రాజెక్టుల వివరణను అధికారులు లేదా కన్సల్టెంట్లు ఇస్తారు. కానీ మూసీ ప్రాజెక్టు విషయంలో సీఎం న్యయంగా వివరణ ఇవ్వాలని నిర్ణయించుకోవడం వెనుక బలమైన రాజకీయ, పరిపాలనాపరమైన వ్యూహం ఉంది. ఇబర్ట్ జోన్ పరిధిలోని ఇళ్ల కూల్చివేతలు, నిర్వాసితులకు పరిహారం వంటి అంశాలపై ప్రతిపక్షాలు తీవ్ర స్థాయిలో విమర్శలు చేస్తున్నాయి. బాధితుల్లో ఉన్న భయాన్ని తొలగించేందుకు నేరుగా ముఖ్యమంత్రి హామీ ఇస్తున్నారు అనే నమ్మకాన్ని కలిగించడం దీని ప్రధాన ఉద్దేశం. మూసీని లండన్ లోని థేమ్స్ నది తరహాలో మారుస్తామన్న తన విజన్ ను ప్రజల్లోకి నేరుగా తీసుకెళ్లడం ద్వారా, అభివృద్ధి నిరోధకులు ఎవరో ప్రజలే తేల్చుకోవాలనే సంతకాన్ని ఆయన ఇవ్వనున్నారు. ఆసియా అభివృద్ధి బ్యాంకు వంటి అంతర్జాతీయ సంస్థల ప్రతినిధులను కూడా ఈ సమావేశానికి ఆహ్వానించారు. ప్రాజెక్టు పట్ల ప్రభుత్వానికి ఉన్న స్పష్టమైన రోడ్ మ్యాప్ ను వారికి వివరించడం ద్వారా నిధుల సమీకరణను సులభతరం చేసుకోవడం మరో లక్ష్యముఖ్యమంత్రి తన ప్రజెంటేషన్ లో ఐదు దశల్లో జరగబోయే అభివృద్ధిని వివరించనున్నారు. మొదటి దశలో

చేపట్టబోయే పనులు, అందుకు అవసరమైన భూసేకరణ, రక్షణ గోడల నిర్మాణం గురించి క్లారిటీ ఇవ్వనున్నారు. 50 మీటర్ల బఫర్ జోన్ పరిధిలో ఉన్న నిర్మాణాలకు చట్టబద్ధంగా విలువ లేకపోయినా, మానవీయ కోణంలో ఇందిరమ్మ ఇళ్లు, ప్రత్యామ్నాయ స్థలాలు, ఆర్థిక సహాయం అందిస్తామని సీఎం హామీ ఇవ్వనున్నారు. బాపూఫూల్ వద్ద రూ.400 కోట్లతో నిర్మించ తలపెట్టిన 'గాంధీ సరోవర్', నది ఇరువైపులా నిర్మించబోయే ఎకనామిక్ జోన్ల గురించి విడమర్చి చెప్పునున్నారు. ప్రాజెక్టుకు మోక్షం కలగడం అనేది ప్రధానంగా మూడు అంశాలపై ఆధారపడి ఉంటుంది. మేధా పాట్నర్ వంటి సామాజిక కార్యకర్తలు ఇప్పటికే ఈ కార్యక్రమాన్ని వాయిదా వేయాలని కోరుతున్నారు. ప్రజెంటేషన్ తర్వాత నిర్వాసితుల అనుమానాలు పటాపంచలైతేనే క్షేత్రస్థాయిలో పనులు వేగవంతం అవుతాయి. ఈ సమావేశానికి అన్ని రాజకీయ పార్టీల నేతలను ఆహ్వానించారు. ఒకవేళ ప్రతిపక్షాలు సానుకూలంగా స్పందిస్తే ప్రాజెక్టుకు రాజకీయ అడ్డంకులు తొలగుతాయి. లేనివకల్లో ఇది కేవలం అధికార పక్ష 'పోగా మిగిలిపోయే ప్రమాదం ఉంది. కేవలం డిజైన్లు చూపడం కాకుండా, క్షేత్రస్థాయిలో పునరావాస పనులు ఏ మేరకు పక్కపడినా జరుగుతాయన్న దానిపైనే ప్రాజెక్టు విజయం ఆధారపడి ఉంటుంది. ముఖ్యమంత్రి రేవంత్ రెడ్డి ఈ ప్రజెంటేషన్ ద్వారా మూసీ ప్రాజెక్టును రాజకీయ వివాదం నుంచి అభివృద్ధి అణిండాగా మార్చేందుకు ప్రయత్నిస్తున్నారు. ఇది కేవలం ఒక ప్రసంగం కాదు, హైదరాబాద్ భవిష్యత్తుపై ఆయన ఇస్తున్న భరోసా. ఈ వివరణ ప్రజల్లోకి బలంగా వెళ్లే, దశాబ్దాల కాలంగా మురుగు కూపంగా మారిన మూసీకి నిజంగానే పునరుజ్జీవం లభించే అవకాశం ఉంది. ఈ ప్రెజెంటేషన్ ఒక రకంగా మూసీ ప్రాజెక్టుకు అగ్నిపరీక్ష వంటిదని చెప్పవచ్చు.

# శ్రీవారి ఆలయంలో మార్చి నెలలో మూడు ఆస్థానాలు

తిరుమల, 2026 మార్చి 15

తెలుగు ఉగాది, శ్రీరామనవమి ముఖ్య పండుగలను పురస్కరించుకుని ఈ మార్చి నెలలో తిరుమల శ్రీ వేంకటేశ్వర స్వామివారి ఆలయంలో మూడు ఆస్థానాలు నిర్వహించనున్నారు. ఆస్థానం అనేది ఆలయంలో సంప్రదాయబద్ధంగా నిర్వహించే ఆలయ దర్బారు. ప్రత్యేక పర్వదినాలలో గరుడాఘాట సన్నిధిలో ఈ కార్యక్రమాన్ని నిర్వహించడం అనవాయితీ. ఉగాది ఆస్థానంమార్చి 19న శ్రీ పరాభవ నామ సంవత్సర

ఉగాది సందర్భంగా మూలవిరాట్ మరియు ఉత్సవమూర్తులకు కొత్త వస్త్రాలు సమర్పిస్తారు. ఈ సందర్భంగా వేదపండితులు స్వామివారి సన్నిధిలో కొత్త సంవత్సరానికి సంబంధించిన పంచాంగ శ్రవణం నిర్వహిస్తారు. ఉగాది ఆస్థానం ఉదయం 7 గంటల నుండి 9 గంటల వరకు జరుగుతుంది. శ్రీరామనవమి ఆస్థానం మార్చి 27వ తేదీన శ్రీరామనవమి సందర్భంగా గరుడాఘాట సన్నిధిలో రాత్రి 9 గంటల నుండి 10 గంటల వరకు ఆస్థానం నిర్వహిస్తారు

భాగ్యమూర్తి ఆధ్వర్యంలో "అష్టలక్ష్మి విద్యార్థుల బృందం" శనివారం ఉదయం మెట్లోత్వంలో పాల్గొంది. అకట్టుకున్న సంకీర్తనల గోష్టిగానం:ముందుగా అలిపిరి పాదాల మండపం వద్ద అన్నమాచార్య వంశీయులు మెట్లపూజ నిర్వహించారు. అనంతరం అన్నమాచార్య ప్రాజెక్టు కళాకారులు సప్తగిరి సంకీర్తనల గోష్టిగానం చేశారు. ఇందులో "బ్రహ్మ కడిగిన పాదము", "భావములోన బాహ్యమునందును", "ఎంతమాత్రమున ఎవ్వరు దలచిన అంతమాత్రమే నీవు", "పాదగంటిమయ్య నిన్ను పురుషోత్తమా", "కొండలలో నెలకొన్న కోనేటిరాయుడు వాడు" వంటి కీర్తనలు ఆలపించారు. భక్తులు పరవశించి గోష్టిగానంలో పాల్గొన్నారు.

ఈ కార్యక్రమంలో అన్నమాచార్య ప్రాజెక్టు సంచాలకులు లత, అన్నమాచార్య వంశీయులు తాళ్లపాక హరినారాయణాచార్యులు, ఇతర అన్నమాచార్య ప్రాజెక్టు కళాకారులు పాల్గొన్నారు.

# విశాఖ స్టీల్ ప్లాంట్ కు యుద్ధం సెగ

విశాఖపట్నం మార్చి 15

విశాఖ స్టీల్ ప్లాంట్ కు ఇరాన్ యుద్ధం సెగ తగిలింది. ప్లాంట్ కు ఎల్పీజీ రాకపోతే 10 రోజుల తర్వాత ఉత్పత్తి ఆగిపోతుంది. ప్రస్తుతం 120 టన్నులు మాత్రమే ఉంది.. మరో 300 టన్నులకు

# గ్యాస్ కోసం క్యూ కడుతున్న జనాలు

విజయవాడ మార్చి 15

విజయవాడ నగరంలో గ్యాస్ కోసం ఏజెన్సీల ముందు జనాలు క్యూ కడుతున్నారు. గ్యాస్ అందుబాటులో లేదని భయాందోళనలో విజయవాడ వాసులు గంటల తరబడి గ్యాస్ ఏజెన్సీ వద్ద ఎదురు చూపులు చూస్తున్నారు. గ్యాస్ సిలిండర్ తో పాటు ఏజెన్సీ వద్దకు చేరుకుంటున్నారు. నర్సర్లు పనిచేయకపోవడంతో ఏజెన్సీ సిబ్బంది మాస్కువల్ గానే స్లిపులు అందిస్తున్నారు.

# అక్రమంగా నిల్వవుంచిన గ్యాస్ సిలిండర్లు సీజ్

తిరుపతి మార్చి 15,

తిరుపతి రూరల్ (మం) వేదాంతపురంలో సివిల్ సప్లై అధికారులు మెరుపు దాడులు నిర్వహించారు. భారత్ గ్యాస్ గోడౌన్ అక్రమంగా నిల్వ ఉంచిన గ్యాస్ సిలిండర్లను సీజ్ చేసారు. మొత్తం 1056 గ్యాస్ సిలిండర్లను స్వాధీనం చేసుకున్నారు. సీజ్ చేసిన సిలిండర్ల విలువ సుమారు రూ.19.70 లక్షలు . స్వాధీనం చేసుకున్న వాటిలో 312 డౌమెన్టిక్, 744 కమర్షియల్ సిలిండర్లు వున్నాయి. అనుమతి లేకుండా ఇతర కంపెనీ సిలిండర్లను నిల్వ ఉంచినట్లు గుర్తించారు. గోడౌన్ కు సివిల్ సప్లై శాఖ నుండి ఎలాంటి అనుమతులు లేవని గుర్తించారు. నిబంధనలు ఉల్లంఘించినందుకు గోడౌన్ను జిల్లా అధికారి తేషాచల రాజు సీజ్ చేసారు. గోడౌన్ నిర్మాణానికి గోడౌన్ రెడ్డిపై చర్యలకు ఆదేశించారు.

# బొలెరో బోల్తా.. ఐదుగురు మృతి, 20 మందికి గాయాలు

అల్లూరి జిల్లా మార్చి 15

అనంతగిరి మండలం తుమ్మల వలస వద్ద ఘోర రోడ్డు ప్రమాదం జరిగింది. ప్రయాణికులతో వెళుతున్న బొలెరో వాహనం బోల్తావడటంతో ఐదుగురు అక్కడికక్కడే మృతిచెందారు. ఈ ప్రమాదంలో 20 మందికి గాయాలైతట్లు సమాచారం. క్షతగాత్రులంతా విజయనగరం జిల్లా చింతాడ వాసులుగా తెలుస్తోంది. కూలి పనుల కోసం అరకు వెళ్లి తిరిగి వస్తుండగా ఈ దుర్ఘటన చోటుచేసుకుంది.

# పవన్ కు చంద్రబాబు శుభాకాంక్షలు

విజయవాడ మార్చి 15

జనసేన పార్టీ 13 వ ఆవిర్భావ దినోత్సవం సందర్భంగా పార్టీ అధ్యక్షులు, డిప్యూటీ సీఎం పవన్ కళ్యాణ్ కు ముఖ్యమంత్రి చంద్రబాబు నాయుడు శుభాకాంక్షలు తెలిపారు. రాష్ట్ర అభివృద్ధిలో, తెలుగు ప్రజల ఆకాంక్షలను నెరవేర్చడంలో జనసేన పోషిస్తున్న పాత్ర అభినందనీయం. ప్రజలకు అండగా నిలుస్తూ వారి భవిష్యత్ కోసం వనిచేస్తున్న జన సైనికులకు, వీరసహిళలకు, నేతలకు శుభాభినందనలని అయన అన్నారు.

## 3 కార్పొరేషన్లకు విడివిడిగా ఎన్నికలు

హైదరాబాద్, మార్చి 15

హైదరాబాద్ మహానగర పాలనలో కొత్త అధ్యాయం మొదలైంది. జీహెచ్ఎంసీని మూడు కార్పొరేషన్లుగా విభజిస్తూ ప్రభుత్వం తీసుకున్న నిర్ణయం ఇప్పటికే అమలులోకి వచ్చింది. ముగ్గురు కమిషనర్ల నియామకం కూడా పూర్తి కావడంతో, ఇప్పుడు అందరి దృష్టి ఎన్నికల నిర్వహణపై పడింది. అయితే, మూడు కార్పొరేషన్లకు ఒకేసారి కాకుండా, ఒక్కో కార్పొరేషన్‌కు విడివిడిగా ఎన్నికలు నిర్వహించాలని ప్రభుత్వం భావిస్తోంది. ఇలా చేయడానికి లోతైన రాజకీయ వ్యూహం ఉన్నట్లుగా చెబుతున్నారు. ప్రస్తుతం ఒక్కో మున్సిపల్ కార్పొరేషన్ లో వంద వార్డులు ఉన్నాయి. అయితే వాటిని మార్చాలనుకుంటున్నారు. వార్డుల సంఖ్యను పెంచడం ద్వారా ఏ ఒక్క రాజకీయ పార్టీకి ఏకపక్షంగా పట్టు చిక్కుకుండా చేయాలన్నది సర్కార్ ఆలోచనగా చెబుతున్నారు. గ్రేటర్ పరిధిలోని బలమైన ఓట బ్యాంకులను ముక్కలు చేయడం ద్వారా రాజకీయ శక్తిని వికేంద్రీకరించాలని చూస్తోంది. ఈ వార్డుల పునర్విభజన ఫలితాలే రాబోయే రోజుల్లో కొత్తగా ఏర్పడిన మూడు కార్పొరేషన్ల మేయర్ పీఠాలను ఎవరు అధిరోహించాలనేది నిర్ణయించేలా చేయాలనుకుంటున్నారు. మల్కాజగిరి వంటి కీలక ప్రాంతాల్లో కాంగ్రెస్ పార్టీకి క్షేత్రస్థాయిలో ఇంకా పటిష్టమైన యంత్రాంగం సిద్ధం కాలేదు. అక్కడ బీజేపీ, బీఆర్ఎస్ పార్టీలు ఇప్పటికీ బలంగా ఉండటం అధికార పార్టీకి కొంత ఆందోళన కలిగిస్తోంది. ఒకేసారి ఎన్నికలకు వెళ్లే ఎదురుదెబ్బ తగిలే ప్రమాదం ఉందని గ్రహించిన ముఖ్యమంత్రి రేవంత్ రెడ్డి, వ్యూహాత్మకంగా అడుగులు వేస్తున్నారు. అనుకూలమైన చోట ముందుగా, ప్రతికూలత ఉన్న చోట నిదానంగా ఎన్నికలు నిర్వహించడం ద్వారా నష్ట నివారణకు ప్రణాళికలు సిద్ధం

చేస్తున్నారు.కూకట్‌పల్లి, శేరిలింగంపల్లి, కుత్బుల్లాపూర్ వంటి చోట్ల ఆంధ్ర మూలాలన్న ఓటర్లు అధికంగా ఉండే ప్రాంతాల్లో రాజకీయ సమీకరణాలు ఎప్పుడూ భిన్నంగానే ఉంటాయి. ఈ ప్రాంతాల్లో గెలుపు ఏ పార్టీకైనా ప్రతిష్టాత్మకమే. అందుకే, తక్షణమే ఎన్నికలకు వెళ్లకుండా, అక్కడి ఓటర్లను ఆకట్టుకునేలా ప్రత్యేక అభివృద్ధి పథకాలపై ప్రభుత్వం దృష్టి సారించింది. సైబరాబాద్ పరిధిలో మౌలిక వసతుల కల్పన ద్వారా వారి విశ్వాసాన్ని పొందాకే ఎన్నికల బరిలోకి దిగాలని ప్రభుత్వం భావిస్తోంది. ఎన్నికల వ్యూహంలో భాగంగానే సీఎం రేవంత్ రెడ్డి మూడు కార్పొరేషన్ల వరధిలో 99 రోజుల ప్రత్యేక అభివృద్ధి కార్యచరణను ప్రకటించారు. ఈ స్వల్ప కాలంలో పెండింగ్‌లో ఉన్న కీలక ప్రాజెక్టులను పూర్తి చేసి, ఆపై భారీ స్థాయిలో ప్రారంభోత్సవాల ద్వారా ప్రజల్లోకి వెళ్లాలని చూస్తున్నారు. ఒకవైపు పాలనను వికేంద్రీకరిస్తూనే, మరోవైపు అభివృద్ధి పనులతో ప్రత్యర్థుల విమర్శలకు చెక్ పెట్టాలనేది ప్రభుత్వం ఎత్తుగడగా కనిపిస్తోంది.మూడు కార్పొరేషన్లకు వేర్వేరు సమయాల్లో ఎన్నికలు జరపడం ద్వారా.. ఒక ప్రాంతంలో వచ్చిన ఫలితం లేదా ప్రభావాన్ని మరో ప్రాంతంలో తమకు అనుకూలంగా మార్చుకోవచ్చని కాంగ్రెస్ భావిస్తోంది. ఇది ప్రతిపక్షాల ఏకాగ్రతను దెబ్బతీయడంతో పాటు, అధికార యంత్రాంగాన్ని ఒకే చోట కేంద్రీకరించి గెలుపు అవకాశాలను మెరుగుపరుచుకోవడానికి దోహదపడవతుందని రాజకీయ పార్టీలు అభిప్రాయపడుతున్నాయి. భాగ్యనగర త్రిశూల వ్యూహంతో మేయర్ పీఠాలను దక్కించుకోవడానికి రేవంత్ రెడ్డి భారీ స్కెచ్ సిద్ధం చేసినట్లు స్పష్టమవుతోంది. ఎంత మేర వర్చువల్ అవుతాయన్నది వేచి చూడాల్సిందే.

## చివరి దశకు మావోయిస్టుల పోరాటం

వరంగల్, మార్చి 15,

తెలంగాణ రాష్ట్ర చరిత్రలో ఒక కీలకమైన అధ్యాయం అవిచ్ఛిన్నతకానుంది. దశాబ్దాల కాలంగా సాయుధ పోరాట బాటలో సాగిన మావోయిస్టులు భారీ సంఖ్యలో జనజీవన ప్రపంచంలో కలిసేందుకు సిద్ధమయ్యారు. దశాబ్దాల కాలంపాటు అజ్ఞాతంలో ఉండి, సాయుధ పోరాటమే మార్గమని నమ్మిన మావోయిస్టు అగ్రనేతలు రాజకీయ పార్టీ ఏర్పాటు దిశగా ఆలోచన చేస్తున్నారు. జనజీవన ప్రపంచంలో కలిసిన తర్వాత సీనియర్ నాయకులంతా ముఖ్యమంత్రి రేవంత్ రెడ్డితో సమావేశమయ్యారు. దాదాపు గంటసేపు సాగిన సమావేశంలో మావోయిస్టు నేతలు తమ అంతరంగాన్ని అవిచ్ఛింపారు. వారి సమస్యల పరిష్కారానికి ముఖ్యమంత్రి సానుకూలంగా స్పందించారు. ఈ క్రమంలోనే రాజకీయ పార్టీ విషయం కూడా చర్చకు వచ్చింది. నాలుగున్నర దశాబ్దాల పాటు ఆడవని సమ్మొకాని పోరాటం చేసిన కీలక నేతలు ఈ సమావేశంలో పాల్గొన్నారు. ఇటీవలే డిజిటీల్ శివధర్ రెడ్డి సమక్షంలో లొంగిపోయిన మావోయిస్టు పొలిట్ బ్యూరో సభ్యుడు, సెంట్రల్ మిలటరీ కమిషన్ ఇన్‌చార్జ్ తిప్పిరి తిరుపతి(దేవేజి), కేంద్ర కమిటీ సభ్యులు మల్లా రాజరెడ్డి(సంగ్రామ్), రాష్ట్ర కమిటీ కార్యదర్శి బడే చౌక్యారావు(జగన్), రాష్ట్ర కమిటీ సభ్యుడు నూనె సర్పంచ్‌రెడ్డి (గంగన్న) ముఖ్యమంత్రిని కలిశారు. వీరితోపాటు గతంలోనే లొంగిపోయిన కేంద్ర కమిటీ సభ్యులు పుల్లార ప్రసాద్, పోతుల పద్మావతి కూడా ఉన్నారు. ఈ భేటీలో మావోయిస్టు నేతలు ఒక సంచలన ప్రతిపాదన చేశారు. కేంద్ర ప్రభుత్వం అంగీకరిస్తే సాయుధ పోరాటాన్ని ప్రజాస్వామ్య పద్ధతిలో కొనసాగిస్తామని పీపుల్స్ లిబరేషన్ గెరిల్లా ఆర్మీని రద్దు చేస్తామని దేవేజి, రాజరెడ్డి స్పష్టం చేశారు. ఇప్పటి వరకు అనుసరించిన పోరాట పంథాను వదిలి, చట్టపరంగా, ప్రజాస్వామ్య పద్ధతిలో ఉద్యమాన్ని కొనసాగించాలని భావిస్తున్నట్లు వెల్లడించారు. అంతేకాకుండా, ప్రభుత్వాలు సహరిస్తే రాజకీయ పార్టీగా మార్చేందుకు కూడా సిద్ధమని వారు తెలిపారు. ఈ ప్రతిపాదనపై స్పందించిన రేవంత్ రెడ్డి, ఈ అంశం తన పరిధిలో లేదని త్వరలోనే కేంద్ర హోంమంత్రి అమిత్ షాను కలిసినప్పుడు ఈ

విషయాన్ని ఆయన దృష్టికి తీసుకెళ్లాలని ఆయన హామీ ఇచ్చారు. కేంద్రం ఒకే అంటే కేంద్ర హోంమంత్రిని ఇక్కడికి పిలిపించి, ఒక భారీ సభ ఏర్పాటు చేసి ఈ విషయాన్ని ప్రకటిస్తామని సీఎం చెప్పారు. మావోయిస్టు నేతలు తమ పునరావాసం, ఇతర మౌలిక వసతుల గురించి ముఖ్యమంత్రి కీలక అభ్యర్థనలు చేశారు. లొంగిపోయిన మావోయిస్టులకు తక్షణమే ఆరోగ్య శ్రీ సదుపాయం కల్పించాలని సీఎం ఆదేశించారు. ప్రస్తుతం లొంగిపోయిన వారికి 30 ఏళ్ల క్రితం నాటి రిచార్జ్ సామ్యునే ఇస్తున్నారని, ఇతర రాష్ట్రాల్లో ఇది ఎక్కువగా ఉందని తెలిపారు. దీనిపై అధ్యయనం చేసి నివేదిక ఇవ్వాలని డిజిటీల్ ఆదేశించారు. ఇళ్ల స్థలాలు ఇవ్వడంపై క్యాబినెట్‌లో చర్చిస్తామని, అయితే వ్యవసాయ భూమి ఇవ్వడం సాధ్యం కాదని సీఎం స్పష్టం చేశారు. ఏవైనా రాజకీయ అంశాలు ఉంటే ప్రభుత్వ సలహాదారు కేవలరావును, ఆర్థికపరమైన అంశాల కోసం వేం నరేందర్‌రెడ్డిని కలవాలని సీఎం సూచించారు. జన జీవన ప్రపంచంలో కలిసిన నేతలకు ఎలాంటి భద్రతా పరమైన ఇబ్బందులు లేకుండా చూడాలని అధికారులను సీఎం ఆదేశించారు. హింస దేనికి పరిష్కారం కాదని, ప్రజాస్వామ్య పద్ధతిలోనే ప్రజల ఆకాంక్షలు నెరవేరుతాయని ఆయన హితవు పలికారు. సమావేశం అనంతరం సీఎం రేవంత్ రెడ్డి మహబూబ్‌నగర్ జిల్లా గద్వాలకు వెళ్లిన సుజాతకృష్ణ ప్రత్యేకంగా మాట్లాడారు. ఎన్‌కౌంటర్‌లో మరణించిన మల్లీజుల కోటేశ్వరరావు భార్య అయిన ఆమె యోగక్షేమాలు అడిగి తెలుసుకున్నారు. లొంగిపోయిన మావోయిస్టుల వివరాలు, వారికి ప్రభుత్వం తరఫున అందే పునరావాస ప్యాకేజీలు, ఈ పరిణామం వెనుక ఉన్న కీలక అంశాలను సీఎం వివరించే అవకాశం ఉంది. ప్రభుత్వ నిబంధనల ప్రకారం, లొంగిపోయే మావోయిస్టులకు ప్రభుత్వం తక్షణ సహాయంతో పాటు, వారు సమాజంలో గౌరవప్రదంగా బతకడానికి అవసరమయ్యే ఉపాధి, ఇతర వసతులను కల్పిస్తుంది. ముఖ్యమంత్రి స్వయంగా ఈ కార్యక్రమంలో పాల్గొనడం ద్వారా, హింసను వీడి వచ్చే వారికి ప్రభుత్వం అండగా ఉంటుందని బలమైన సందేశాన్ని పంపాలని భావిస్తున్నారు.

## శక్తివంతంగా మారుతున్న తెలంగాణ జాగృతి

హైదరాబాద్, మార్చి 15

తెలంగాణ రాజకీయాల్లో ప్రస్తుతం ఒక అనుచ్యూ మార్పు కనిపిస్తోంది. గత అసెంబ్లీ ఎన్నికల్లో ఓటమి తర్వాత బీఆర్ఎస్ పార్టీ ప్రధాన నేతలు ఇంకా ప్రతిపక్ష పాత్ర పోషించడంలో కొంత తడబడవచ్చుననే విమర్శలు ఉన్నాయి. తాము ఇంకా సమర్థవంతమైన ప్రతిపక్షంగా మారలేకపోతున్నాం అని గతంలో మాజీ మంత్రి జగదీష్ రెడ్డి చేసిన వ్యాఖ్యలు ఈ పరిస్థితికి అద్దం పడుతున్నాయి. అయితే, సంగ్గా ఇక్కడే కలెక్షనుట్ల కవిత తనదైన శైలిలో రాజకీయ దూకుడు పెంచారు. బీఆర్ఎస్ పార్టీ కంటే వేగంగా ఆమె క్షేత్రస్థాయి సమస్యలపై స్పందిస్తూ, ప్రజల్లోకి దూసుకుపోతున్నారు.ముఖ్యంగా ఖమ్మం జిల్లాలోని వెలుగుమట్ల గ్రామంలో పేదల ఇళ్ల కూల్చివేతపై కవిత చేసిన పోరాటం రాజకీయ వర్గాల్లో ఆసక్తికర చర్చకు కారణం?వుతోంది. నిరాశ్రయులైన కుటుంబాల కోసం ఆమె ఏకంగా ఖమ్మం నడిబొడ్డున ఆమరణ నిరాహార దీక్షకు దిగడం, పోలీసుల నిర్బంధాన్ని సైతం లెక్కచేయకుండా పోరాడటం సోషల్ మీడియాలో వైరల్‌గా మారింది. బీఆర్ఎస్ కేడర్ అంతా స్తబ్ధులు ఉన్న తరుణంలో, ఆమె నేరుగా గ్రాండ్ లెవల్‌లోకి వెళ్లి బాధితులకు భరోసా ఇవ్వడం ద్వారా అటు పార్టీ క్రేణుల్లో, ఇటు ప్రజల్లో ఆమెపై సానుభూతి, మద్దతు పెరుగుదలానికి కారణం అయింది. ఢిల్లీ లిక్కర్ కేసు నుండి విముక్తి పొందిన కవిత

తెలంగాణ జాగృతి వేదికగా తన రాజకీయ పునరాగమనాన్ని అత్యంత శక్తివంతంగా చాటుకుంటున్నారు. తనను పార్టీ నుండి వంపేశారని చెబుతున్న ఆమె చేస్తున్న పోరాటాలు చూస్తుంటే.. బీఆర్ఎస్ చేయలేని పనిని ఆమె ఒంటిచేత్తో చేస్తున్నట్లు కనిపిస్తోంది. కేసీఆర్, కేటీఆర్ వంటి అగ్రనేతలు ఇంకా వ్యూహాల్లో నిమగ్నుమై ఉండగా, కవిత మాత్రం నేరుగా యాక్షన్ లోకి దిగడం బీఆర్ఎస్‌కు షాక్ లాంటిదే. కవిత ఇప్పుడు తన 'తెలంగాణ ఉద్యమ కాలం' నాటి పంథాను మళ్లీ ఎంచుకున్నారు. అప్పట్లో జాగృతి ద్వారా ఎలాగైతే ప్రజలను సమీకరించారో, ఇప్పుడు కూడా అదే ఫార్ములాతో వెళ్తున్నారు. చట్టసభల్లో గొంతుక కంటే.. వీధుల్లో చేసే పోరాటమే బలంగా వినిపిస్తుంది అనే సిద్ధాంతాన్ని ఆమె పాటిస్తున్నారు. జగదీష్ రెడ్డి చెప్పినట్లుగా పార్టీ ఇంకా ప్రతిపక్ష పాత్రకు అలవాటు పడకపోవచ్చు కానీ, కవిత మాత్రం ఇప్పటికే ఆ పాత్రలో ఒదిగిపోయారు. ప్రజా సమస్యలపై ఆమె మాట్లాడుతున్న ఈ తెగువ, కాంగ్రెస్ ప్రభుత్వంపై చేస్తున్న విమర్శలు ఆమెకు ప్రజల మద్దతును మరింత పెంచుతున్నాయి. భవిష్యత్తులో బీఆర్ఎస్ కేడర్ కూడా ఆమె నాయకత్వం వైపు మొగ్గు చూపినా ఆశ్చర్యపోవాల్సిన అవసరం లేదని చెబుతున్నారు. కేటీఆర్ కూడా వెంటనే.. ప్రెస్ట్టు, సోషల్ మీడియా విమర్శలకే పరిమితం కాకుండా.. ప్రత్యక్షంగా రాజకీయ యుద్ధాలకు దిగాలన్న అభిప్రాయం బీఆర్ఎస్ క్యాడర్ లో వినిపిస్తోంది.

## సారా కథ ఇంతింతకాదయా

మహబూబ్ నగర్, మార్చి 15

రాజకీయ నాయకులు సాధారణంగా ఓటర్లకు అభివృద్ధి మంత్రి వేస్తారు, కానీ కాంగ్రెస్ ఎమ్మెల్యే అనిరుద్ రెడ్డి మాత్రం ఏకంగా ఆరోగ్య మంత్రి కనిపెట్టారు. అది కూడా ఎక్కడో విదేశాల్లో కాదు.. మన నాటు సారాలో! ఇప్పుడు పూవుతో కావిన సారా తాగితే మనుషులు ఏకంగా 110 ఏళ్లు బతుకుతారని ఆయన సెలవిస్తున్నారు. ఆయన తీరు ప్రపంచ ఆరోగ్య సంస్థ తన హెల్త్ బులిటెన్‌ను మార్చుకోవాలేమో అన్న అనుమానం కలుగుతోంది. అనిరుద్ రెడ్డి లాజిక్ ప్రకారం.. ప్రస్తుతం మనం వాడుతున్నవన్నీ కల్తీ వస్తువులే, కానీ ఇప్పుడు పూవుతో తయారు చేసే సారా మాత్రం స్వచ్ఛమైన ఆర్గానిక్ ప్రొడక్ట్ అట. సారా పల్ల ఆరోగ్యం చెడిపోతుందని నిషేధిస్తే.. ఎమ్మెల్యే గారు మాత్రం అది ఆయుష్షును పెంచే అమృతం అని సర్టిఫికేట్ ఇచ్చేస్తున్నారు. పైగా తాను స్టడీ చేశానని కూడా చెబుతున్నారు. సారా తాగితే ఆరోగ్యం.. 110 ఏళ్ల ఆయుష్షు భాయం అని ఒక బాధ్యతాయుతమైన పదవిలో ఉండి ఆయన చెబుతుంటే, నెటిజన్లు మాత్రం సైబెర్రలో విరుచుకుపడుతున్నారు. ఇన్నాక్షన్ ఈ డైలీ

ఫ్రాన్ తెలియక కదా మేము ప్రోటీన్ షేక్స్, గ్రీన్ టీలు తాగి వేస్ట్ అయిపోయాం అని సోషల్ మీడియాలో జోకులు పేలుతున్నాయి. అనిరుద్ రెడ్డి కనిపెట్టిన ఈ లాంగ్ లైఫ్ సీక్రెట్ విన్నాక, మందుబాబులు కూడా మా ఎమ్మెల్యే గారు మా కోసం ఏదో ఒక కొత్త స్కీమ్ తెస్తారని తెలుసు.. కానీ ఇది మరీ అదిరిపోయింది అని మురిసిపోతున్నారు. అనిరుద్ రెడ్డి తెలంగాణలో నిషేధించిన సారాను తీసుకు రావాలని డిమాండ్ చేస్తున్నారు. అసెంబ్లీలో కూడా మాట్లాడతానని అంటున్నారు. ఆయన మాటలు నమ్మి ఎవరైనా రేపటి నుంచి 'అర్గానిక్' పేరుతో సారా బాటిళ్లకు అతుక్కుపోతే, వారి జీవితం 110 ఏళ్ల దాకా వెళ్తుందో లేదో తెలియదు కానీ, వారి లివర్ మాత్రం త్వరగానే సెలవు తీసుకుంటుందని వైద్యులు హెచ్చరిస్తున్నారు. అనిరుద్ రెడ్డి గారు తన సారా పురాణం తో కాంగ్రెస్ పార్టీలో కూడా సెంటర్ ఆఫ్ అట్రాక్షన్ అయ్యారు. మరి ఈ ఆర్గానిక్ సారా ఫార్ములాను ప్రభుత్వం రాష్ట్రవ్యాప్తంగా అమలు చేస్తుందా? లేక ఎమ్మెల్యే గారి వ్యక్తిగత హెల్త్ టీమ్‌గా మాత్రమే మిగిలిపోతుందా? అనేది చూడాలి.

## జిల్లాకో రింగ్ రోడ్..

వరంగల్, మార్చి 15

కేంద్రంలో ఎన్టీవీ అధికారంలోకి వచ్చాక జాతీయ రహదారులు, రైలు మార్గాల విస్తరణకు ప్రాధాన్యత ఇస్తోంది. ఒక్క తెలంగాణలోనే 2 వేల కిలోమీటర్లకుపైగా రహదారుల నిర్మాణం చేపట్టింది. తాజాగా రేవంత్ సర్కార్ కూడా రహదారుల విస్తరణ, కొత్త మార్గాల నిర్మాణానికి ప్రాధాన్యం ఇస్తోంది. అభివృద్ధికి రహదారులు కీలకంగా మారడంతో రాష్ట్ర ప్రభుత్వం ప్రతీ జిల్లా కేంద్రానికి రింగ్ రోడ్డు నిర్మించేందుకు ప్రణాళిక రచిస్తోంది. ఇది రాష్ట్రవ్యాప్త రవాణా వ్యవస్థను ఆధునికీకరించి, స్థానిక ఆర్థికాభివృద్ధికి దోహదపడుతుంది. రాష్ట్రంలోని ప్రతీ ప్రధాన జిల్లా కేంద్రం(హైదరాబాద్, వరంగల్, కరీంనగర్, ఖమ్మం వంటివి) చుట్టూ రింగ్ రోడ్డు ఏర్పాటు చేయాలని సీఎం సూచించారు, ఇవి దగ్గర్లోని జాతీయ రహదారులు, హైవేలతో అనుసంధానం కలిగి ఉంటాయి. ఇది హైదరాబాద్ రిజిస్టర్ రింగ్ రోడ్ (ఆర్ఆర్ఆర్, 340?347 కి.మీ. పొడవు, 4?6 లేన్లు)ను సప్లిమెంట్ చేస్తూ, ఔటర్ రింగ్ రోడ్ (ఓఆర్ఆర్)కు వెలుపలి

ప్రాంతాల్లోకి విస్తరిస్తుంది. మొత్తం 1,940 హెక్టార్ల భూమి అవసరం, భూసేకరణ ఇప్పటికే ప్రారంభమైంది. రింగ్ రోడ్డు నిర్మాణంతో 24 పట్టణాలు, 200 గ్రామాలను అనుసంధానం చేస్తుంది. దీంతో ట్రాఫిక్ 30 నుంచి 40 శాతం తగ్గుతుంది. లాజిస్టిక్స్ ఖర్చు తగ్గుతుంది. ఇండస్ట్రియల్ క్లస్టర్లు, లాజిస్టిక్ పార్కులు, రియల్ ఎస్టేట్, ఐటీ హబ్‌లు ఏర్పాటుకు అవకాశం కలుగుతుంది. ఉపాధి అవకాశాలు పెరుగుతాయి. గ్రీన్ ఫీల్డ్ రహదారులు, 72 హెక్టార్ల అటవీ భూమి రక్షణ, భవిష్యత్తులో ఆరు లేన్ విస్తరణతో వర్షావరణ పరిరక్షణకు దోహదపడుతుంది.

ప్రణాళిక అమలులో సాఫ్ట్..

భూసేకరణ ఆలస్యాలు, ఖర్చు పెరగడం ప్రధాన సమస్యలు. కానీ ఎన్‌హెచ్‌ఎం సహకారంతో 5 ప్యాకేజీలుగా టెండర్లు పిలిచారు. మూడేళ్లలో పూర్తి చేయాలని ఆర్ఆర్ఆర్‌పీ మంత్రి కోమటిరెడ్డి వెంకటరెడ్డి ప్రకటించారు. ఈ రింగ్ రోడ్డు తెలంగాణను లాజిస్టిక్స్ హబ్‌గా మార్చి, గేమ్ చేంజర్ అవుతాయి.

## చాపాడు పరిధిలోని ఖాదరపల్లి గ్రామంలో కార్టన్

### అండ్ సెర్ట్ ఆఫరేషన్

### లికార్డులు లేని 16 వాహనాలు స్వాధీనం

కడప మార్చి 15

శనివారం తెల్లవారుఝామున జిల్లాలోని మైదుకూరు సబ్ డివిజన్ చాపాడు పరిధిలోని ఖాదరపల్లి గ్రామంలో “ ఆఫరేషన్ వలెబ్రహ్మాత్ ” లో భాగంగా మైదుకూరు డి.ఎస్సీ రాజేంద్ర ప్రసాద్ ఆధ్వర్యంలో ఖాదరపల్లి గ్రామంలో కార్టన్ అండ్ సర్ట్ ఆఫరేషన్ నిర్వహించారు. పాత నేరస్తులు మరియు అనుమానితుల ఇళ్లలో, అనుమానిత ప్రాంతాల్లో వేటకొడపళ్లు, బాంబులు మరియు నిషేధిత ఆయుధాల కొరకు అణువణువు క్షుణ్ణంగా తనిఖీలు నిర్వహించారు. వాహనాల రికార్డులను పరిశీలించారు. తనిఖీల్లో రికార్డులు లేని 16 వాహనాలను స్వాధీనం చేసుకున్నారు. తక్కువ ధరకు ఇస్తున్నారని రికార్డులు లేని వాహనాలు కొనుగోలు చేయ వద్దని, కొనుగోలు చేస్తే చట్టపరమైన పర్యలు తీసుకుంటామని

గ్రామస్తులకు సూచించారు.రాష్ట్ర పీటర్లు, ట్రబుల్ మాంగర్లకు, రెడ్ శాండల్ స్టగర్లకు, సస్పెన్డ్ పీటర్లకు కౌన్సిలింగ్ నిర్వహించారు. చట్ట వ్యతిరేక కార్యకలాపాలకు పాల్పడితే కఠిన చర్యలు తీసుకుంటామని హెచ్చరించారు. గ్రామస్తులు ఎవరూ ఎలాంటి గొడవలకు పాల్పడకుండా మీరు మీ పనులు చేసుకుంటూ ఆర్థికంగా ఎదిగి పిల్లల బంగారు భవిష్యత్తుకు బాటలు వేసుకోవాలని సూచించారు. సైబర్ నేరాలపై, ఉమెన్ సేఫ్టీ గురించి మైదుకూరు డి.ఎస్సీ రాజేంద్ర ప్రసాద్ ప్రజలకు అవగాహన కల్పించారు. అసాంఘిక కార్యకలాపాలకు సంబంధించి లేదా అనుమానితుల సమాచారాన్ని దయలో 112 ద్వారా ఫోన్‌లో సాఖకు సమాచారమివ్వాలని మైదుకూరు డి.ఎస్సీ శ్రీరాజేంద్ర ప్రసాద్ సూచించారు.s

హైదరాబాద్ మార్చి 15

కోకాపేట నియోపాలిస్ లోని శ్రీ రాజశ్యామల దేవస్థానంలో ఈ నెల 19న జరగనున్న ప్రభవ నామ సంవత్సర ఉగాది ఆస్థానం, అలాగే 27న జరగనున్న శ్రీరామనవమి వేడుకలకు హాజరుకావాల్సిందిగా మాజీ మంత్రి హరీష్ రావును విశాఖ శ్రీ

శారదా పీఠం ఉత్తరాధికారి శ్రీ స్వాత్మానందేంద్ర సరస్వతి స్వామి కోరారు. హరీష్ రావు మాట్లాడుతూ శ్రీ రాజశ్యామల అమ్మవారి కృపాకటాక్షాలు రాష్ట్ర ప్రజలందరిపై మెండుగా ఉండాలని, ప్రజలంతా సుఖసంతోషాలతో వర్షిల్లాలని ఈ సందర్భంగా ప్రార్థించడం జరిగిందని అన్నారు.

### రాజశ్యామల ఆలయ ఉత్సవాలకు రండి..హరీష్ రావుకు ఆహ్వానం

# విధుశేకరుడు నకిలీ శంకరాచార్యులు అతనిపై కేసు నమోదు చేయాలి

తిరుపతి మార్చి 15

స్వర్ణ హంపి వంపా క్షేత్రం, గోవింద ఆనంద సరస్వతి స్వామి మీడియాతో మాట్లాడారు. పంపాలోని కిప్పింద మాత్రమే హనుమంతుడి జన్మస్థానమని దేశవ్యాప్తంగా నిర్ణయం చేయడం జరిగింది. 120 కోట్లతో కర్ణాటక ప్రభుత్వం కిప్పిందలోని హనుమత్ జన్మస్థలాన్ని అభివృద్ధి చేసుకోతోంది. వసంత పంచమి రోజు భూమి పూజ జరిగింది. పంపాలో శ్రీవారి కల్యాణోత్సవంలో జరగబోతుందని అన్నారు.

తిరుమలలో హనుమత్ జననం జరిగిందని ఎలాంటి అధికృత ఆధారాలు తమ వద్దలేదని టిటిడి కోర్టుకు అఫిడవిట్ ద్వారా తెలియజేసింది. భక్తులు ఎవరు కూడా తిరుమలలో హనుమంతుడు జననం జరిగినట్లు నమ్మమని కూడా కోరడం లేదని టిటిడి ఆ అఫిడవిట్ లో పేర్కొంది.తిరుమలలో అంజనాద్రి అనేందుకు ఎలాంటి ప్రమాణం లేదని అన్నారు.

కర్ణాటకలోని శృంగేరి భారతీ తీర్థస్వామి శంకరాచార్య జనన విషయంలో శంకర్ పీఠానికి ద్రోహం చేస్తున్నారు. కర్ణాటకలో 14 మంది నకిలీ శంకరాచార్యులు తిరుగుతున్నారు.శృంగేరి శంకర్ పీఠానికి చెందిన విధుశేకరుడు ఉత్తరాధికారి మాత్రమే. ఆయన శ్రీశైలంలో భ్రమరాసిభిక్ ఆలయ గర్భాలయానికి బలవంతంగా వెళ్లారు. విధుశేకరుడు నకిలీ శంకరాచార్యులు. ఆదిశంకరాచార్యులు 2,500 సంవత్సరాల క్రితం ఏర్పాటు చేసిన

నియమావళిని శృంగేరి పీఠం పాటించడం లేదు. శంకరాచార్యులు పెట్టిన నియమాను ప్రకారం విధిశేఖరుడూ ఉత్తరాధికారి కూడా కాదు. అతని నన్యాసం కూడా శాస్త్రబద్ధంగా జరగలేదు. చంద్రమాలీశ్యురూడి విగ్రహం కర్ణాటకలోని శృంగేరి పీఠంలో మాత్రమే ఇప్పుడు ఉంది. చంద్రమాలీశ్యురూడికి పూజ చేస్తున్నట్లుగా విధిశేఖరుడు తిరుపతిలో తప్పుడు ప్రచారం చేసుకుంటున్నాడు. శంకరాచార్యుడు నేనే అని చెప్పి, రాష్ట్రపతి భవన్ లోకి వెళ్ళాడు. అలాగే విధుశేఖరుడు చాలామంది రాజకీయ నాయకుల ఇండ్లకు శంకరాచార్యులు అని చెప్పుకొని వెళుతున్నాడు. నిజాలు తెలుసుకున్న తర్వాత ఇలాంటి పని చేసిన విధిశేఖరుడుపై రాష్ట్రపతి భవన్ విచారణకు ఆదేశించింది. విధిశేఖరుని పై అనేక కేసులు ఉన్నాయి.ఈ నకిలీ స్వామిపై కేసు పెట్టి చంద్రబాబు అతన్ని జైల్లో వేయాలని అన్నారు.

శంకరాచార్యులు పై త్రిండి చిన్నజీయర్ స్వామి కామెంట్స్ పై గోవింద ఆనంద సరస్వతి స్పందించారు. శంకరాచార్యులు వారే నాలుగు పీఠాలను ఏర్పాటు చేశారని, మేము నిరూపిస్తే త్రిండి చిన్నజీయర్ స్వామి సమతామూర్తి రామానుజాచార్య విగ్రహం తీసి శంకరాచార్యులు విగ్రహం పెడతారా.. రామానుజాచార్యులకి నిలువు నామం తీసి అడ్డ నామం పెడతారా. మీరూ ఏ రియల్ ఎస్టేట్ వ్యాపారనీ చేసుకుంటే చేసుకోండి...శంకరాచార్యుల జోలికి మాత్రం రాకండని అన్నారు.

# పంటకాలువ పేరుతో కక్ష సాధింపు... జగనన్న కాలనీలోని ప్లాట్లపై పంట కాలువ తవ్వకాలు...ముందస్తు సమాచారం శూన్యం...

”అప్పుడు ఇచ్చింది మీరే.. ఇప్పుడు తీసేది మీరేనా?...”

.జగనన్న ఇంటి పట్టాలను చేతపట్టి లబ్ధిదారులు నిరసన..

.బాధితులకు భరోసా ఇవ్వని అధికారులు....

రేణిగుంట జగనన్న కాలనీ బాధితుల కనీవీ గాథ...

కాలువ తవ్వకం వల్ల సుమారు 43 ఇళ్లు కోల్పోయే ప్రమాదం

రేణిగుంట మార్చి 15  
సొంతింటి కల సాకారం చేసుకున్నామన్న ఆనందం ఆ పేదల దరి చేరకముందే, వారి ఆశలపై 'కాలువ' రూపంలో గొడ్డలి పెట్టు పడింది. అధికారుల నిర్లక్ష్యం, రాజకీయ నాయకుల కక్ష సాధింపుల మధ్య రేణిగుంట మండలంలోని అడుసుపాలెం జగనన్న లే అవుట్ లబ్ధిదారులు దిక్కుతోచని స్థితిలో కొట్టుమిట్టాడుతున్నారు.?ముందస్తు సమాచారం లేదు.. మ్యాప్ సాకుతో తవ్వకాలు?గత ప్రభుత్వ హయాంలో ఎల్లమండ్యం పంచాయతీ పరిధిలోని అడుసుపాలెం వద్ద సుమారు 3500 ప్లాట్లను సర్వే చేసి పేదలకు పంచివేసి చేశారు. అయితే, ప్రస్తుతం అధికార పార్టీ నేతల ఒత్తిడితో రెవెన్యూ యంత్రాంగం 'పంట కాలువ' పేరుతో ప్లాట్ల మధ్యలో తవ్వకాలు చేపడుతోంది. కనీసం నోటీసులు ఇవ్వకుండా, ముందస్తు సమాచారం లేకుండా జేసీబీలతో ప్లాట్లను ధ్వంసం చేయడంపై లబ్ధిదారులు

మండిపడుతున్నారు.  
నిబంధనలు గాలికి.. అధికారుల మౌనం: -?సాధారణంగా ఏదైనా నిర్మాణం లేదా కాలువ తవ్వకం చేపట్టే ముందు లబ్ధిదారులకు నోటీసులు ఇవ్వాలి. ఒకవేళ సాంకేతిక కారణాలతో ప్లాట్లు కోల్పోతుంటే, వారికి ప్రత్యామ్నాయ స్థలాలు చూపాలి. కానీ, రేణిగుంటలో అనేక పట్టించుకోకుండా అధికారులు 'ప్రెక్షక పాత్ర' పోషిస్తున్నారు. తహసీల్దార్ కార్యాలయం చుట్టూ తిరిగినా ఫలితం లేదని బాధితులు చెబుతున్నారు.పేదవాడి సొంతింటి కలపై ఇలాంటి 'కక్ష సాధింపు' చర్యలు చేపట్టడం ప్రజాస్వామ్యనికే గొడ్డలిపెట్టు. ఉన్నతాధికారులు తక్షణమే స్పందించి, క్షేత్రస్థాయిలో విచారణ జరిపి, బాధితులకు న్యాయం చేయాలని స్థానికులు డిమాండ్ చేస్తున్నారు.  
=====

# ఏపీలో పూర్వీకుల స్థలాల రిజిస్ట్రేషన్లో వీడిన చిక్కులు కొత్తగా మార్గదర్శకాలు జారీ చేసిన ఆంధ్రప్రదేశ్ ప్రభుత్వం

కడప మార్చి 15

ఇకపై రిజిస్ట్రేషన్ కు రెవెన్యూ శాఖ సర్టిఫికేట్ తప్పనిసరి కాదువీటిలో పూర్వీకుల నుంచి వచ్చిన స్థలాలను ఈజిగా రిజిస్ట్రేషన్ చేసుకోవచ్చు.. పూర్తి వివరాలివేవీటిలో పూర్వీకుల నుంచి వారసత్వంగా వస్తున్న వ్యవసాయేతర స్థలాల రిజిస్ట్రేషన్ కు చిక్కుముడులు వీడాయి. ఈ మేరకు ఏపీ ప్రభుత్వం కొత్త మార్గదర్శకాలను విడుదల చేసింది. ఈ స్థలాలను ఈజిగా రిజిస్ట్రేషన్ చేసుకునేందుకు అవకాశం కల్పించింది. ఇకపై రిజిస్ట్రేషన్ కు రెవెన్యూ శాఖ సర్టిఫికేట్ అవసరం లేదు. సెల్ఫ్ డిక్లరేషన్ ఇస్తే సరిపోతుందని ఏపీ ప్రభుత్వం తెలిపింది.. పూర్తి వివరాలు ఇలా ఉన్నాయి.ఆంధ్రప్రదేశ్ ప్రభుత్వం వారసత్వంగా పూర్వీకుల నుంచి వచ్చే వ్యవసాయేతర స్థలాల రిజిస్ట్రేషన్ కు సంబంధించి కీలక నిర్ణయం తీసుకుంది. ఈ మేరకు ఈ భూముల రిజిస్ట్రేషన్ కు సంబంధించిన వివాదాలకు పరిష్కరించేందుకు కొత్త మార్గదర్శకాలు జారీ చేసింది. ఈ మేరకు గ్రామీణ ప్రాంతాల్లో వ్యవసాయేతర (నాన్ యూఎల్బీ) స్థలాలకు సంబంధించి రిజిస్ట్రేషన్ కు రెవెన్యూ శాఖ సర్టిఫికేట్ తప్పనిసరి కాదని తెలిపారు. అయితే స్థలం యజమానులు సెల్ఫ్ డిక్లరేషన్ ఇవ్వాలి ఉంటుంది. రాష్ట్రంలోని అన్ని రిజిస్ట్రార్ కార్యాలయాల్లో ప్రభుత్వం జారీ చేసిన ఈ మార్గదర్శకాలను అమలు చేయాలని ఆదేశించారు.చాలామందికి వారసత్వంగా పూర్వీకుల నుంచి వ్యవసాయేతర భూములు వచ్చాయి. అయితే భూముల రిజిస్ట్రేషన్ చేసేందుకు చిక్కు ఉన్నట్లు వీరి ఎలాంటి ఆధారాలు లేవు. అందుకే భవిష్యత్తులో వీరికి ఉన్నట్లు ఎదురవుకుండా రెవెన్యూ అధికారుల నుంచి యాజమాన్య హక్కు ఉన్నట్లుగా పాజిషన్ సర్టిఫికేట్ తీసుకురమ్మని రిజిస్ట్రార్లు అడుగుతున్నారు. అయితే రెవెన్యూ శాఖ నుంచి సర్టిఫికేట్ తీసుకోవడం ఇబ్బంది అవుతోంది. అందుకే ఈ ఇబ్బందులకు పరిష్కారంగా, వివాదాలను నివారించేందుకు ప్రభుత్వం కొత్తగా మార్గదర్శకాలను జారీ చేసింది..అంతేకాదు ఈ భూముల (గ్రామీణ ప్రాంతాల్లో) పూర్వీకుల నుంచి సంక్రమించిన

వ్యవసాయేతర స్థలాలు) రిజిస్ట్రేషన్ సమయంలో ఇంకో సూచన చేశారు. అంతేకాదు ఈ ఆన్లైన్ వారసత్వంగా వచ్చిందని, ఇతరులకు హక్కు లేదని, నిషేధిత జాబితా (22ఏ)లో లేదని కచ్చితంగా దాక్యుమెంట్ లో స్పష్టంగా ప్రస్తావించాలి. రిజిస్ట్రేషన్ చేయబోయే స్థలానికి పూర్తి హక్కుదారు తామేనని సెల్ఫ్ డిక్లరేషన్ కచ్చితంగా ఇవ్వాలిందే. ఒకవేళ రిజిస్ట్రేషన్ సమయంలో తప్పుడు సమాచారం ఇచ్చినట్లు తేలితే సివిల్, క్రిమినల్ చర్యలు తీసుకుంటారని ప్రభుత్వం హెచ్చరించింది. అంతేకాదు రిజిస్ట్రార్లు ఆధార్ ఆధారంగా బయోమెట్రిక్ ధ్రావీకరణ తప్పనిసరి చేయాలని ప్రభుత్వం ఆదేశించింది. ఒకవేళ కుటుంబ వివాదాలు, ప్రభుత్వ భూమి అనే అనుమానాలు వస్తే కనుక ఆ భూమి రిజిస్ట్రేషన్ నిలిపివేస్తారు.. ఆ అధికారం అధికారులకు ఇచ్చింది ప్రభుత్వం. మొత్తం మీద ఏపీ ప్రభుత్వం గ్రామీణ ప్రాంతాల్లో పూర్వీకుల నుంచి సంక్రమించిన వ్యవసాయేతర స్థలాల రిజిస్ట్రేషన్ పై కీలక నిర్ణయం తీసుకుంది.

# మునిసిపల్ అధికారులపై వర్క మండిపాటు

పిఠాపురం మార్చి 15

పిఠాపురం మున్సిపల్ అధికారులపై టిడిపీ ఇన్చార్జ్ వర్క ఆగ్రహం వ్యక్తం చేసారు. పారిశుద్ధ కాంక్షల శిక్షణ కార్యక్రమం మధ్యలో నుండి అలిగి వెళ్ళిపోయారు. వేదికపై ఉన్న ఫేజీ లో డిప్యూటీ సీఎం పవన్ కళ్యాణ్ ఫోటో పెద్దదిగా, సీఎం చంద్రబాబు ఫోటో చిన్నదిగా ఉండడంపై న టిడిపీ నేతలు మండిపడ్డారు. మున్సిపల్ కమిషనర్ తీర్పు పర్క అసహనం వ్యక్తం చేసారు. చంద్రబాబుకు గౌరవం లేనప్పుడు.. మేమేమీ ఇక్కడ అంటూ సమావేశం నుండి తన అనుచరులతో వాకౌట్ చేసారు.

# అన్నదాతలు ఎప్పుడూ సుఖంగా ఉండాలి

రాయచోటి, మార్చి 15

పదిమందికి పట్టడంపై పెట్టే అన్నదాతలు ఎప్పుడూ సుఖ సంతోషాలతో ఉండాలని జిల్లా కలెక్టర్ నిశాంత్ కుమార్ ఆకాంక్షించారు.జిల్లాలో అర్జులైన ప్రతి రైతుకూ అన్నదాత సుఖీభవ పథకం కింద లబ్ధి అందాలన్నదే ప్రభుత్వ ప్రధాన లక్ష్యమని ఇందులో భాగంగా జిల్లాలో మూడవ విడత కింద రెండు రోజుల క్రితం జిల్లా లో రూ. 1,88,408 మంది రైతులకు రూ.108 కోట్లు రైతుల ఖాతాల్లో జమ చేయడం జరిగిందని చెప్పారు .శనివారం అన్నదాత సుఖీభవ, జల



ధార, ఉపాధి హామీ తదితర ముఖ్యమైన అంశాలపై అధికారులతో సమగ్రంగా జిల్లా కలెక్టర్ సమీక్షించారు. ఈ సందర్భంగా కలెక్టర్ నిశాంత్ కుమార్ మాట్లాడుతూ అన్నమయ్య జిల్లా రాయలసీమ ప్రాంతంలో కరువు జిల్లాగా ఉందని ప్రతి సంవత్సరం వర్షపాతం తక్కువగా ఉంటుందని కాబట్టి కేంద్ర మరియు రాష్ట్ర ప్రభుత్వాలు చేపట్టిన నదుల అనుసంధానం కార్యక్రమాన్ని దృష్టిలో పెట్టుకొని స్వర్ణాధార - 2047లోని దాదాపు 10 సూత్రాలను ఆధారంగా ప్రాజెక్టు జలధార కార్యక్రమాన్ని ప్రారంభించామన్నారు.

సమయంలో రైతుల సంక్షేమానికి రాష్ట్ర ప్రభుత్వం కట్టుబడి ఉందని అన్నదాత సుఖీభవ పథకం కింద మూడో విడతగా జిల్లాలోని అన్ని నియోజకవర్గాలు, మండలాలను కలిపి మొత్తం 1 లక్ష 88 వేల మంది రైతులకు సుమారు రూ.108 కోట్ల ఆర్థిక సహాయం విడుదల చేయబడుతోంది. ఇందులో ఈ నియోజకవర్గానికి మాత్రమే రూ.22 కోట్ల రూపాయలు విడుదల అవుతున్నాయి.ఇప్పటివరకు మొదటి, రెండో, మూడో విడతలను కలిపి ఈ నియోజకవర్గంలోనే సుమారు రూ.75 కోట్ల సహాయం అందించడం జరిగిందని, జిల్లా వ్యాప్తంగా మొత్తం రూ.254 కోట్ల రూపాయలు రైతులకు అందించబడినట్లు తెలిపారు. రైతుల ఆర్థిక భారం తగ్గించడానికి ప్రభుత్వం నిరంతరం కృషి చేస్తోందని, రైతుల సంక్షేమానికి ప్రభుత్వం పూర్తిగా కట్టుబడి ఉందని అధికారులు పేర్కొన్నారు.

జిల్లాలో గ్రామీణ ఉపాధి హామీ పథకంలో రోజుకు సుమారు 20 వేల నుండి 30 వేల వరకు కార్మికులు అందుబాటులో ఉండటంతో చెరువుల పునరుద్ధరణ, ఫీడర్ కాలువల శుభ్రపరిచే పనులు, నీటి నిల్వ సామర్థ్యాన్ని పెంచే పనులు చేపట్టడం జరిగిందన్నారు. జిల్లాలో దాదాపు 70 వరకు పనులను గుర్తించి, అవసరమైన చోట్ల మెషిన్ల సహాయంతో శుభ్రపరిచే పనులు నిర్వహించారు. ఈ పనుల కోసం రాష్ట్ర ప్రభుత్వానికి అదనపు బడ్జెట్ కోరలేదని, జిల్లాలో అందుబాటులో ఉన్న నిధులతోనే సుమారు రూ.1 కోటి 70 లక్షల వ్యయంతో ఈ కార్యక్రమాన్ని విజయవంతంగా అమలు చేశారు. ఈ కార్యక్రమాన్ని సమర్థవంతంగా అమలు చేయడానికి ప్రతి మండలంలోని అధికారులతో సమన్వయం చేసుకుంటూ ప్రతి ఆదివారం వీడియో కాన్ఫరెన్స్ నిర్వహిస్తూ మండల పరిషత్ అభివృద్ధి అధికారులతో , ఇరిగేషన్ అధికారులు కలిసి చెరువులకు నీరు చేరే విధంగా కార్యాచరణ రూపొందించామని, ఫలితంగా జిల్లాలోని చెరువులు, కుంటలు, వాగులు, వంకలలో నీరు నిల్వ ఉండే పరిస్థితి ఏర్పడిందని అన్నారు.ఇటీవల వచ్చిన రెండు సార్లు కురిసిన అకాల వర్షాల కారణంగా కురిసిన వర్షాలను సమర్థవంతంగా నిల్వ చేసుకునే విధంగా చర్యలు తీసుకున్నామని తెలిపారు. సాధారణంగా పెద్ద ఇరిగేషన్ ప్రాజెక్టులు నిర్మించాలంటే వేల కోట్ల రూపాయలు, భూసేకరణ మరియు అనేక సంవత్సరాల సమయం అవసరం అవుతుందని, కానీ తక్కువ వ్యయంతో ఫీడర్ ఛానల్స్ శుభ్రపరిచే కార్యక్రమం ద్వారా మంచి ఫలితాలు సాధించామని తెలిపారు.గత ఏడాది ఆగస్టు నెలలో జిల్లాలో ఉపరితల జలాలు ) కేవలం 3 టిఎంసీలుగా ఉండగా, ప్రస్తుతం అవి 14 టిఎంసీలకు పెరిగాయి. అంటే 11 టిఎంసీల పెరుగుదల సాధించింది. ఒక టిఎంసీ నీటితో సుమారు 10,000 ఎకరాలకు సాగునీరు అందించవచ్చని అంచనా. ఈ లెక్కన లక్ష ఎకరాలకు పైగా సాగునీరు అందే అవకాశం ఏర్పడిందన్నారు.అలాగే భూగర్భ జలాల పరంగా కూడా జిల్లాలో సుమారు 35 టిఎంసీల మేర నీటి నిల్వ పెరిగినట్లు వెల్లడించారు. ఎటువంటి కొత్త ఇరిగేషన్ ప్రాజెక్టులు నిర్మించకుండా కేవలం ఫీడర్ ఛానల్స్ శుభ్రపరిచడం ద్వారా ఈ స్థాయి ఫలితాలు సాధించగలిగామని జిల్లా కలెక్టర్ అన్నారు.సాటిలైట్ చిత్రాల ఆధారంగా పరిశీలించినప్పుడు గత సంవత్సరం ఫిబ్రవరి చివరి నాటితో పోలిస్తే ఈ సంవత్సరం ఫిబ్రవరి చివరికి జిల్లాలోని చెరువులు, కుంటలు, వాగులు, వంకలు వంటి నీటి వనరుల విస్తీర్ణం సుమారు 11,341 ఎకరాలు పెరిగినట్లు తెలిపారు. ఇదే

పాత అన్నమయ్య జిల్లా ప్రాతిపదికన నియోజకవర్గాల వారీగా అన్నదాత సుఖీభవ - పి.ఎం.కిసాన్ మూడవ విడత వివరాలు.1.నియోజకవర్గం : రాయచోటి రైతుల సంఖ్య : 39,031అన్నదాత సుఖీభవ లబ్ధి మొత్తం రూ.15.61 కోట్లు, పి.ఎం.కిసాన్ లబ్ధి మొత్తం రూ. 6.66 కోట్లు, మొత్తం రూ.22.27 కోట్లు. 2.నియోజకవర్గం : వీలేరు,రైతుల సంఖ్య : 38,490అన్నదాత సుఖీభవ లబ్ధి మొత్తం రూ.15.40 కోట్లు, పి.ఎం.కిసాన్ లబ్ధి మొత్తం రూ.6.75 కోట్లు, మొత్తంగా రూ.22.15 కోట్లు.3.నియోజకవర్గం : మదనపల్లి రైతుల సంఖ్య : 20,162అన్నదాత సుఖీభవ లబ్ధి మొత్తం రూ. 8.06 కోట్లు, పి.ఎం.కిసాన్ లబ్ధి మొత్తం రూ. 3.66 కోట్లు, మొత్తంగా రూ.11.72 కోట్లు.4.నియోజకవర్గం : తంబలపల్లి రైతుల సంఖ్య : 44,867అన్నదాత సుఖీభవ లబ్ధి మొత్తం రూ.17.95 కోట్లు, పి.ఎం.కిసాన్ లబ్ధి మొత్తం రూ.7.83 కోట్లు, మొత్తంగా రూ.25.78 కోట్లు.5.నియోజకవర్గం : రాజంపేట రైతుల సంఖ్య : 21,236అన్నదాత సుఖీభవ లబ్ధి మొత్తం రూ.8.49 కోట్లు, పి.ఎం.కిసాన్ లబ్ధి మొత్తం రూ.3.82 కోట్లు, మొత్తంగా రూ.12.31కోట్లు.6.నియోజకవర్గం : కోడూరు,రైతుల సంఖ్య : 24,622అన్నదాత సుఖీభవ లబ్ధి మొత్తం రూ.9.85 కోట్లు, పి.ఎం.కిసాన్ లబ్ధి మొత్తం రూ.4.35 కోట్లు, మొత్తంగా రూ.14.20 కోట్లు.ఇందులో మొత్తం 1,88,408 మంది రైతులకు దాదాపుగా రూ. 108కోట్లు జమ చేయడం జరిగింది.అన్నదాత సుఖీభవ - పిఎం కిసాన్ పథకం రాయచోటి నియోజకవర్గం లోని 39,031 మంది రైతులకు 22.27 లక్షల మెగా చెక్కులు లబ్ధిదారులకు అందజేశారు. రైతు సాధికార సంస్థ అన్నమయ్య జిల్లా వారి ప్రకృతి వ్యవసాయ ఉత్పత్తుల ప్రదర్శనలను సందర్శించారు.ఈ సందర్భంగా పశుసంవర్ధక శాఖ వారి ఆధ్వర్యంలో జాతీయ పశు వ్యాధి నియంత్రణ పథకం క్రింద తేదీ. 16.3.2026 నుండి 29.04.2026 గాలుకుంటు వ్యాధి నిరోధక టీకా కార్యక్రమం పోస్టర్లు జిల్లా కలెక్టర్ చేతుల మీదుగా అవిష్కరించారు.ఈ కార్యక్రమానికి రాయచోటి ఆర్డీవో శ్రీనివాస్,టిడిపీ నాయకులు మండిపల్లి లక్ష్మి ప్రసాద్ రెడ్డి, మార్కెటింగ్ యాఫ్ చైర్మన్ రామ చంద్ర ప్రసాద్, పశుసంవర్ధక శాఖ అధికారి, రైతులు, తదితరులు పాల్గొన్నారు.

# విట్ట శ్రీనివాస్ రెడ్డి అంతిమయాత్రలో ఎమ్మెల్యే మేఘారెడ్డి



వనపర్తి, మార్చి 15

తన చివరి మజిలీకి శ్రీనివాస్ రెడ్డి ని భూజాలపై మోసిన ఎమ్మెల్యే కన్నీటి పర్యంతమై కడసారి వీడ్కోలు చెప్పారు.తెలియని పాశం వెంటపడి రుణం తీర్చుకో మంటుంది నీ భుజం మార్చుకోమంటుంది అని ఆనాడు ఆచార్య ఆత్మయ రాసిన గీతం నేటికీ ప్రతి ఒక్కరిని కంటతడి పెట్టిస్తుంది.సరిగ్గా అలాంటి సన్నివేశమే నేడు పెద్దమండడి మండలం అమ్మపల్లి లో చోటుచేసుకుంది.ఎంతో మంది మదిలో సుస్థిర స్థానం సంపాదించుకొని ప్రజా నాయకుడిగా పేరొంది అశువులు బాసిన నాయకుడి అంతిమయాత్రలో ఎమ్మెల్యే

మేఘారెడ్డి పాల్గొని శ్రీనివాస్ రెడ్డి పాడేమోశారుxబిశ్రీనివాస్ రెడ్డి మరణ వార్త తెలుసుకున్న ఎమ్మెల్యే శుక్రవారం రాత్రి అమ్మపల్లి చేరుకుని ఆయన మృతదేహానికి పూలమాల వేసి నివాళు లర్పించారు.శనివారం ఉదయం 10 గంటలకు అమ్మపల్లి చేరుకొని ఆయన అంతిమయాత్రలో పాల్గొన్నారు.మూడు, నాలుగు గంటల పాటు అక్కడే ఉన్న ఎమ్మెల్యే ఆయన పాద మోసి కన్నీటితో చివరి వీడ్కోలు పలికారు.ఆస్థల కంటే ఆస్థలను సంపాదించుకోవడమే అనలైన జీవితం అని శ్రీనివాస్ రెడ్డి అంతిమ యాత్ర కనులకు కట్టినట్లుగా చూపించిందంటూ ఆయన తన అభిప్రాయాన్ని వ్యక్తం చేశారు

# అంతర్జాతీయ క్రికెట్ కు ఎంపికైన- సూర్యాపేట జిల్లా వాసి

## -20, వన్డే మ్యాచ్ లకు ఎంపికైన బొబ్బి భరత్ రెడ్డి -ప్రత్యేకంగా అభినందించిన మాజీమంత్రి, సూర్యాపేట ఎమ్మెల్యే జగదీష్ రెడ్డి

సూర్యాపేట(భారత శక్తి జిల్లా ప్రతినిధి) మార్చి 15:

పట్టుదలతో కష్టపడి సాధన చేస్తే అందనిదేదీ ఉండదని హుజూర్నగర్ యువకుడు బొబ్బి భరత్ రెడ్డి మరొకరు నిరూపించారు. సూర్యాపేట జిల్లా హుజూర్నగర్ నుంచి క్రికెట్ లో అంతర్జాతీయ స్థాయికి ఎదిగాడు. ప్రస్తుతం నల్లగొండ జిల్లా క్రికెట్ అసోసియేషన్ నుంచి ప్రాతినిధ్యం వహిస్తున్న బొబ్బి భరత్ రెడ్డి ఈనెల 15వ తేదీ నుంచి శ్రీలంకలో జరిగే అంతర్జాతీయ స్థాయి ఓపెన్ కేటగిరి టీ20, వన్డే క్రికెట్ పోటీలకు ఎంపికయ్యాడు. భరత్ రెడ్డి తల్లిదండ్రులు భాస్కర్ రెడ్డి, నిర్మల ఇరువురు ప్రభుత్వ ఉపాధ్యాయులు అయినప్పటికీ ఆయనను శ్రీధారంగంలో ప్రోత్సహించడం విశేషం. డిగ్రీ పూర్తి చేసిన భరత్ గత ఏడేళ్లుగా బుచ్చిబాబు, ఇంద్రశేఖర్ రెడ్డి అనే కోచ్ ల వద్ద క్రికెట్ లో శిక్షణ తీసుకుంటున్నాడు. ప్రతిరోజూ ఎనలేని సాధనతో బొలర్ గా మంచి గుర్తింపు పొందాడు. భరత్ రెడ్డి ఇప్పటివరకు హైదరాబాద్ క్రికెట్ అసోసియేషన్ ఆధ్వర్యంలో నిర్వహించిన పోటీలతోపాటు పలు టోర్నమెంట్లలో 100 కు పైగా వికెట్లు తీసి సత్తా చాటాడు. భారత్ స్టాల్స్ బొలర్ సిరాజ్ ను ఆదర్శంగా తీసుకుని మంచి బొలర్ గా రాణిస్తున్న భరత్ భవిష్యత్తులో భారత క్రికెట్ జట్టుతో పాటు ఐపీఎల్ లో బోటు సాధించడమే ధ్యేయంగా ముందుకు సాగుతున్నాడు. ఈ నెల 15 నుంచి క్రికెట్ లో తన



సత్తా చాటేందుకు శ్రీలంక వెళుతున్న భరత్ రెడ్డిని మాజీమంత్రి, సూర్యాపేట ఎమ్మెల్యే గుంటకండ్ల జగదీష్ రెడ్డి ప్రత్యేకంగా అభినందించారు. ఈ సందర్భంగా హైదరాబాద్ లో ఆయనను ముర్రాదపూర్వకంగా కలిసిన భరత్ రెడ్డిని క్రికెట్ లో మంచి ప్రతిభ కనబరిచి సొంత ఊరుతో పాటు సూర్యాపేట, నల్లగొండ జిల్లాకు, అలాగే తెలంగాణ రాష్ట్రానికి, దేశానికీ మంచి పేరు తీసుకురావాలని ఆకాంక్షిస్తున్నట్లు తెలిపి అభినందించారు.

# సూర్యాపేట మున్సిపాలిటీని అన్ని రంగాలలో అభివృద్ధి చేస్తాం: వ్యవసాయ మార్కెట్ కమిటీ చైర్మన్ కొప్పుల వేణారెడ్డి,ఎఐసీసీ సభ్యులు రాంరెడ్డి సర్వోత్తమ్ రెడ్డి



సూర్యాపేట(భారత శక్తి జిల్లా ప్రతినిధి)మార్చి 15:

సూర్యాపేట పట్టణాన్ని అన్ని రంగాలలో అభివృద్ధి చేస్తామని సూర్యాపేట మున్సిపల్ చైర్ పర్సన్ మరిశెట్టి నివేదిత లక్ష్మణులు అన్నారు.మున్సిపల్ ఎన్నికల సమయంలో ఇచ్చిన హామీలను ఖచ్చితంగా అమలు చేస్తామని చెప్పారు. ఆదివారం సూర్యాపేట పట్టణంలోని 36 వార్డు హౌసింగ్ బోర్డ్ కాలనీలో జరిగిన ఉప్పులమ్మ తల్లి పూజా కార్యక్రమంలో ఆమె ముఖ్య అతిథిగా పాల్గొన్నారు.కార్యక్రమంలో మరో ముఖ్య అతిథులుగా పాల్గొన్న సూర్యాపేట వ్యవసాయ మార్కెట్ కమిటీ చైర్మన్ కొప్పుల వేణారెడ్డి, ఎఐసీసీ సభ్యులు సర్వోత్తమ్ రెడ్డి పాల్గొని మాట్లాడారు.

కల్పిస్తామని ఆయన చెప్పారు. సూర్యాపేట లో శాంతి భద్రతల పరిస్థితి పై దృష్టి సారించామని, పట్టణంలో ఎక్కడైనా బహిరంగంగా మద్యం సేవించిన, గంజాయి బ్యాచులు తిరిగిన కఠిన చర్యలు తీసుకుంటామని హెచ్చరించారు. పట్టణంలో మహిళలను వేధించిన, ఈవ్ టీజింగ్ వంటి చర్యలకు పాల్పడిన అటువంటి వారిపై చట్ట ప్రకారం కఠినంగా వ్యవహరిస్తామని ఆయన హెచ్చరించారు. సూర్యాపేటలో పార్కుల అభివృద్ధికి 20 కోట్ల రూపాయలు మంజూరు చేయాలని రాష్ట్ర ముఖ్యమంత్రి రేవంత్ రెడ్డి కోరినట్లు ఆయన తెలిపారు. వార్డు కౌన్సిలర్ కాలనీవాసులు కోరినట్లు కాలనీని అభివృద్ధి చేస్తామని హామీ ఇచ్చారు. ప్రతి వార్డులో సమస్యల పరిష్కారం చేస్తామని, దశలవారీగా వార్డుల అభివృద్ధి చేస్తామని చెప్పారు. సూర్యాపేటలో డ్రైనేజీ తవ్వకాలు వల్ల రోడ్డు దెబ్బతిన్న మాట వాస్తవమేనని,రోడ్ పరిస్థితిని మార్చటానికి ఎల్లవేళలా కృషి చేస్తామని చెప్పారు. సామాహిక ఉత్సవాలు చేసుకోవడం వల్ల ప్రజలలో ఐకమత్యం పెరుగుతుందని, కులాలకు మతి మతాలకు అతీతంగా వందగాని జరుపుకునే సంస్కృతి సూర్యాపేటలో ఉందని ఆయన అన్నారు. కాలనీలో రిటైర్ అయిన వారిని సన్మానించుకోవడం చాలా సంతోషంగా ఉందని ఆయన చెప్పారు. ఈ కార్యక్రమంలో ఉత్సవ కమిటీ సభ్యులు, పెద్ద సంఖ్యలో కాలనీ ప్రజలు పాల్గొన్నారు.

వార్డు కౌన్సిలర్ ఫరూక్, కౌన్సిలర్ లు కొండపల్లి దిలీప్ రెడ్డి, కొణతం రాజేష్ లు, కాలనీవాసులు పెద్ద సంఖ్యలో పాల్గొన్నారు.ఈ కార్యక్రమంలో రాంరెడ్డి సర్వోత్తమ్ రెడ్డి మాట్లాడుతూ సూర్యాపేట పట్టణంలోని ప్రతి వార్డులో క్షేత్రస్థాయిలో చర్యలున్నాయని వార్డు ప్రజల సమస్యలు తెలుసుకుని పరిష్కారానికి కృషి చేస్తున్నామని అన్నారు. పట్టణ ప్రజాపాలన పట్టణ ప్రణాళిక కార్యక్రమంలో వార్డులలో పచ్చదనం, పరిశుభ్రత కు ప్రాధాన్యత ఇస్తున్నామని ఆయన చెప్పారు. పట్టణం ప్రశాంతంగా ఉంటేనే ప్రజలు జీవించడానికి ఇష్టపడతారని, అటువంటి పరిస్థితులను సూర్యాపేటలో

# నేర రహిత సమాజమే లక్ష్యం....కార్డన్ అండ్ సెర్ప్ 'వజ్రప్రహారీ'లో భాగంగా 23 వాహనాల సీజ్....



రేణిగుంట మార్చి 15

పద్మానగర్లో భారీ కార్డన్ సెర్ప్ నిర్వహించిన రేణిగుంట రూరల్ సీబి మంజునాథ్ రెడ్డి....శాంతిభద్రతల పరిరక్షణ మరియు నేరాల నియంత్రణే లక్ష్యంగా తిరుపతి జిల్లా పోలీసు యంత్రాంగం పిలుపు మేరకు, శనివారం ఉదయం రేణిగుంట మండలం పద్మానగర్ గ్రామంలో గాజులమండ్యం పోలీసులు “వజ్రప్రహారీ” కార్యక్రమాన్ని నిర్వహించారు. ఈ సందర్భంగా గ్రామంలో పోలీసులు భారీస్థాయిలో కార్డన్ అండ్ సెర్ప్ నిర్వహించి ముమ్మర తనిఖీలు చేపట్టారు.?రేణిగుంట డీఎస్పీ శ్రీనివాసరావు నేతృత్వంలో, రేణిగుంట రూరల్ సీబి మంజునాథ్ రెడ్డి, గాజులమండ్యం ఎస్సై నాగరాజు మరియు సబ్ డివిజన్ పోలీస్ సిబ్బంది ఈ ఆపరేషన్లో పాల్గొన్నారు. తెల్లవారజాము నుంచే పద్మానగర్ గ్రామ సరిహద్దులను దిగ్బంధించి, అనుమానిత వ్యక్తులు మరియు

వాహనాలపై ఆకస్మిక దాడులు నిర్వహించారు. కార్డన్ అండ్ సెర్ప్ తనిఖీల్లో భాగంగా సరైన డ్రువీకరణ పత్రాలు లేని 22 ద్విచక్ర వాహనాలు మరియు ఒక ఆటోను పోలీసులు స్వాధీనం చేసుకున్నారు.?తనిఖీల అనంతరం రూరల్ సీబి మంజునాథ్ రెడ్డి గ్రామస్తులతో ముఖాముఖి మాట్లాడి, గంజాయి వినియోగం వల్ల కలిగే అసర్దాలు, సైబర్ నేరాల పట్ల తీసుకోవాల్సిన జాగ్రత్తలు మరియు ట్రాఫిక్ నిబంధనల గురించి వివరించారు. ముఖ్యంగా మహిళల భద్రత కోసం ప్రతి ఒక్కరూ తమ మొబైల్ ఫోన్లలో ‘శక్తి యాప్’ డౌన్లోడ్ చేసుకోవాలని డీఎస్పీ పిలుపునిచ్చారు. ఇది అత్యవసర సమయాల్లో పోలీసుల సహాయం త్వరగా అందేలా చూస్తుందని తెలిపారు. గ్రామల్లో కొత్త వ్యక్తులు లేదా అపరిచితులు అనుమానాస్పదంగా కనిపిస్తే వెంటనే దయలో 100 లేదా స్థానిక పోలీసులకు సమాచారం అందించాలని ఆయన కోరారు.

# ఆళ్లగడ్డ పట్టణంలో జనసేన పార్టీ 13వ ఆవిర్భావ బినోత్తవ వేడుకలు

ఆళ్లగడ్డ మార్చి 15

జనసేన పార్టీ 13వ ఆవిర్భావ దినోత్సవాన్ని పురస్కరించుకొని శనివారంనాడు నంద్యాల జిల్లా ఆళ్లగడ్డ పట్టణంలోని పార్టీ కార్యాలయంలో వేడుకలు మిన్నంటాయి. నియోజకవర్గ తాలూకా జనసేన పార్టీ సీనియర్ నాయకులు ఇరిగెల రాంపుల్లారెడ్డి సోదరులు, ఇరిగెల సూర్యనారాయణ రెడ్డి, యువనేత ఇరిగెల భరత్ కుమార్ రెడ్డిల ఆధ్వర్యంలో ఘనంగా నిర్వహించారు. తొలుత పార్టీ కార్యాలయం వద్ద జనసేన పతాకాన్ని ఇరిగెల సూర్యనారాయణ రెడ్డి ఆవిష్కరించారు. జై

జనసేన.జై పవన్ కళ్యాణ్ అంటూ నినాదాలు చేశారు. 12 ఏళ్లు పూర్తి చేసుకుని 13వ వసంతంలోకి అడుగుపెడుతున్న సందర్భంగా కేక కట్ చేసి ఒకరికొకరు తినిపించుకుంటూ ఆనందాన్ని వంచుకున్నారు.ఈ సందర్భంగా ఇరిగెల సూర్యనారాయణ రెడ్డి మాట్లాడుతూ జనసేన అధినేత రాష్ట్ర ఉప ముఖ్యమంత్రి పవన్ కళ్యాణ్ ఆశించిన మార్పు కోసం, సిద్ధాంతాల కోసం ప్రతి జనసైనికుడు సైనికుడిలా పనిచేయాలి. రాష్ట్ర ప్రయోజనాలే ధ్యేయంగా పుట్టిన జనసేన పార్టీ, నేడు ప్రజల గుండెల్లో బలమైన స్థానాన్ని సంపాదించుకుంది.

# బైంసా మున్సిపాలిటీని అడిషనల్ కలెక్టర్ సందర్శన

## అభివృద్ధి పనులు, సంక్షేమ పథకాల అమలుపై సమీక్ష



ఉమ్మడి ఆదిలాబాద్ జిల్లా బ్యారో, మార్చి 15 (భారత శక్తి):రాష్ట్ర ప్రభుత్వం చేపట్టిన 99 రోజుల 'ప్రజా పాలన' కార్యక్రమంలో భాగంగానూజాద్ అడిషనల్ కలెక్టర్ వెంకటేశ్వర్లు ఆదివారం బైంసా మున్సిపాలిటీని సందర్శించారు. మున్సిపాలిటీ పరిధిలో కొనసాగుతున్న అభివృద్ధి పనులు, ప్రభుత్వ సంక్షేమ పథకాల అమలు తీరును ఆయన సమీక్షించారు.

ప్రభుత్వ పథకాలు ప్రజలకు సమర్థవంతంగా చేరేలా అధికారులు కృషి చేయాలని సూచించారు. అలాగే అన్ని రికార్డులను పకడ్బందీగా నిర్వహిస్తూ, పనుల అమలులో పారదర్శకత పాటించాలని తెలిపారు. ప్రజలకు మెరుగైన సేవలు సకాలంలో అందించేందుకు అధికారులు ప్రత్యేక శ్రద్ధ తీసుకోవాలని ఆదేశించారు.

ఈ సందర్భంగా మున్సిపల్ కమిషనర్ వై. నవీన్, మున్సిపల్ చైర్మన్ దత్తాత్రీ లతో కలిసి మున్సిపాలిటీ కార్యాలయాన్ని పరిశీలించారు. మున్సిపాలిటీలో అమలువుతున్న వివిధ కార్యక్రమాలు, సంక్షేమ పథకాల అమలు విధానంపై అధికారులతో చర్చించి వివరాలు తెలుసుకున్నారు.

మున్సిపాలిటీ పరిధిలో చేపడుతున్న అభివృద్ధి పనులు నాణ్యతతో, పారదర్శకంగా నిర్వహించాల్సిన అవసరాన్ని ఆయన నొక్కి చెప్పారు.

ఈ కార్యక్రమంలో మున్సిపల్ కమిషనర్ వై. నవీన్, మున్సిపల్ చైర్మన్ దత్తాత్రీ, వైస్ చైర్మన్ పీమ్లా ఇద్రిస్ బేగ్, మున్సిపల్ సిబ్బంది తదితరులు పాల్గొన్నారు.

# అయిల్ ఫామ్ ను పరిశీలించిన మంత్రులు తుమ్మల, పాన్నం

నర్సేట్ల మార్చి 15

ఈనెల 22 వ తేదీన నిర్దిష్ట జిల్లా సంగనూరు మండలం నర్సేట్ల లో ముఖ్యమంత్రి రేవంత్ రెడ్డి అయిల్ ఫామ్ ఫ్యాక్టరీని ప్రారంభించనున్నారు. ఈ సేవధ్యంలో మంత్రి తుమ్మల నాగేశ్వరరావు తో మంత్రి పాన్నం ప్రభాకర్ నర్సేట్లలోని అయిల్ ఫామ్ ఫ్యాక్టరీ లో ఏర్పాట్లను పరిశీలించారు.

300 కోట్లు కేటాయింపి తుమ్మల నాగేశ్వరరావు పనులు పూర్తి చేయించారని మంత్రి పాన్నం ప్రభాకర్ అన్నారు.

ఈ ప్రాంత రైతాంగానికి అయిల్ ఫామ్ ఫ్యాక్టరీ ఎంతగానో ఉపయోగపడుతుంది. ప్రాంత రైతులు అయిల్ ఫామ్ పై దృష్టి సారించాలి..మా ప్రాంతంలో అయిల్ ఫామ్ పంట వండదు అనే అపోహ నుండి తుమ్మల బయటకు తీసుకొచ్చారు. ఇక్కడి రైతులు అయిల్ ఫామ్ పై ఆసక్తి చూపుతున్నారు. ప్రకృతి వైపరీత్యాలు దృష్ట రైతులు అయిల్ ఫామ్ సాగు చేయాలని ఈ ప్రాంత రైతులను కోరుతున్న. ఈ అయిల్ ఫ్యాక్టరీ కి రూపం తెచ్చిన మంత్రికి ధన్యవాదాలని అన్నారు



మంత్రి పాన్నం మాట్లాడుతూ ఈ మధ్య గుజరాత్ వెళ్లినప్పుడు అక్కడ పాల సేకరణ గ్రామీణ స్థాయి నుండి జరుగుతుంది..అక్కడ అమూలీ పాలు దేశ వ్యాప్తంగా వ్యాపించాయి. ఇక్కడ అయిల్ ఫామ్ కి మంత్రి తుమ్మల నాగేశ్వరరావు స్టార్ట్ చేశారు.. ప్రతి జిల్లాలకు అయిల్ ఫామ్ ఫ్యాక్టరీ ప్రారంభించాలని భావిస్తున్నారు. అయిల్ ఫామ్ ఫ్యాక్టరీ గతంలో ప్రతిపాదనలు జరిగినప్పటికీ

=====

### కొరియాలో వరుణ్ తేజ్ 'కొరియన్ కనకరాజు'... చివరి షెడ్యూల్ షురూ



మెగా ప్రిన్స్ వరుణ్ తేజ్ కథానాయకుడిగా నటిస్తున్న కొత్త చిత్రం 'కొరియన్ కనకరాజు'. హరీశ్ కామెడీ జానర్ లో వస్తున్న ఈ సినిమా షూటింగ్ చివరి దశకు చేరుకుంది. తాజాగా చిత్ర యూనిట్ చివరి షెడ్యూల్ కోసం దక్షిణ కొరియాకు పయనమైంది. అక్కడ కీలకమైన చిత్రీకరణను ప్రారంభించినట్లు సమాచారం. దర్శకుడు మేధావేణి గాంధీ ఈ చిత్రాన్ని తెరకెక్కిస్తున్నారు. కొరియాలో వారం రోజుల పాటు ఈ చివరి షెడ్యూల్ జరగనుంది. ఈ షెడ్యూల్ లో వరుణ్ తేజ్, హీరోయిన్ రితికా నాయక్, నటుడు సత్యలక్ష్మి కొన్ని ముఖ్యమైన సన్నివేశాలతో పాటు పాటలను కూడా చిత్రీకరించనున్నారు. కొరియాలోని అందమైన లాకేషన్ లో ఈ షూటింగ్ జరగనుంది. ఇప్పటికే ఇండియాలో మేజర్ పార్ట్ షూటింగ్ పూర్తి చేసుకున్న ఈ చిత్రం, ఈ షెడ్యూల్ తో చిత్రీకరణను పూర్తి చేసుకోనుంది. యూవీ క్రియేషన్స్, ఫస్ట్ ఫ్రేమ్ ఎంటర్టైన్మెంట్ సంస్థలు సంయుక్తంగా ఈ సినిమాను భారీ బడ్జెట్ తో నిర్మిస్తున్నాయి. ఇండియా, కొరియా నేపథ్యంలో సాగే ఈ కథలో వరుణ్ తేజ్ మునుపెన్నడూ చూడని కొత్త అవతారంలో కనిపిస్తారని చిత్ర వర్గాలు చెబుతున్నాయి. ఇప్పటికే వరుణ్ తేజ్ పుట్టినరోజున విడుదలైన టైటిల్ గ్రింప్ సినిమాలపై అంచనాలను పెంచింది. ఈ చిత్రానికి తమిళ సంగీతం అందిస్తుండగా, మనోజ్ రెడ్డి కాటసాని సినిమాలో గ్రాఫర్ గా పనిచేస్తున్నారు. కొరియా షెడ్యూల్ పూర్తయిన వెంటనే పోస్ట్ ప్రొడక్షన్ పనులు వేగవంతం చేయనున్నారు.

### కొత్తింట్లో చేరిన 'దంగల్' నటి



'దంగల్', 'మిసెస్' వంటి చిత్రాలతో గుర్తింపు తెచ్చుకున్న ప్రముఖ నటి సాన్యా మల్హోత్రా తన సొంతింటి కలను నెరవేర్చుకున్నారు. ముంబైలో కొనుగోలు చేసిన కొత్త ఇంట్లో ఆమె శనివారం గృహప్రవేశ పూజను ఘనంగా నిర్వహించారు. ఈ వేడుకకు సంబంధించిన ఫోటోలను తన అధికారిక ఇన్స్టాగ్రామ్ ఖాతాలో పంచుకున్నారు. ఈ పూజా కార్యక్రమాల్లో సాన్యా గులాబీ రంగు చీరలో, వెండి ఆభరణాలతో సంప్రదాయబద్ధంగా కనిపించారు. ఆమె తల్లిదండ్రులు, సన్నిహితులు ఈ వేడుకలో పాల్గొన్నారు. ఈ సందర్భంగా సాన్యా ఓ టాప్ డ్రెస్ ను ధరించి పంచుకున్నారు. "సంవత్సరాల కలలు, కృషి, ఎదుగుదల ఫలితమే ఈ ఇల్లు. ఓర్పు, సమృద్ధి యొక్క ఫలం ఎంత అందంగా ఉంటుందో ఈ ఇంటి ప్రతి గోడ నాకు గుర్తుచేస్తుంది. నా ఈ ప్రయాణంలో నా కుటుంబం, స్నేహితుల సమృద్ధి నాకు అతిపెద్ద బలం. ఇది కేవలం ఇల్లు కాదు, నా ప్రయాణంలో ఒక చిన్న భాగం" అని ఆమె పేర్కొన్నారు. ఇక సాన్యా సినిమాల విషయానికొస్తే, ప్రస్తుతం అనురాగ్ కశ్యప్ దర్శకత్వంలో తెరకెక్కుతున్న 'బందర్' చిత్రంలో ఆమె కీలక పాత్ర పోషిస్తున్నారు. ఇందులో ఆమె తొలిసారిగా నటుడు బాబీ దియోల్ తో స్క్రీన్ షేర్ చేసుకునున్నారు. వాస్తవ సంఘటనల ఆధారంగా రూపొందిన ఈ సినిమా 2025 టోరంట్ ఇంటర్నేషనల్ ఫిల్మ్ ఫెస్టివల్ లో ప్రదర్శితమైంది. మే 22న ప్రేక్షకుల ముందుకు వచ్చే అవకాశం ఉంది. దీంతో పాటు, రాజ్ కుమార్ రావు సరసన 'హాస్టల్' అనే మరో కామెడీ చిత్రంలో కూడా ఆమె నటిస్తున్నారు.

### నిర్మాతగా నేను పూర్తిగా

నష్టపోయా: విజయ్ సేతుపతి సాధారణంగా సినీ పరిశ్రమలో తమ వైఫల్యాలను దాచుకోవాలని చూసే వారు ఎక్కువగా ఉంటారు. కానీ తమిళ నటుడు విజయ్ సేతుపతి మాత్రం తాను నిర్మాతగా మారి తీసిన సినిమాలన్నీ సఫలనే మిగిల్చాయని ప్రకటించి అందరినీ ఆశ్చర్యపరిచారు. కేవలం లాభాల కోసం కాకుండా, వైవిధ్యమైన కథల మీద ఉన్న మక్కువతోనే తాను సినిమాలు తీశానని ఆయన స్పష్టం చేశారు. నిర్మాతగా విజయ్ సేతుపతి తన ప్రయాణాన్ని 'సంగుతేపన్' అనే చిత్రంతో ప్రారంభించగా, అది మధ్యలోనే ఆగిపోవడంతో సుమారు రూ. 1.75 కోట్ల నష్టం వాటిల్లింది.

## మ్యాజిక్ జరిగింది.. ముహూర్తం కుదిరింది... టైలర్ అదిరింది: ఉస్తాద్ టైలర్ పై చిరంజీవి మెగా ప్రశంసలు

కౌవర్ స్టార్ పవన్ కల్యాణ్ నటిస్తున్న 'ఉస్తాద్ భగత్ సింగ్' థియేట్రీకల్ టైలర్ నిన్న విడుదలై యూట్యూబ్ లో సంచలనం సృష్టిస్తోంది. ఇప్పటికే ఈ టైలర్ 14 మిలియన్లకు పైగా వ్యూస్ తో దూసుకుపోతోంది. ఉగాది పండుగ కానుకగా మార్చి 19న ఈ చిత్రం ప్రేక్షకుల ముందుకు రానుంది. ఈ క్రమంలో, టైలర్ పై మెగాస్టార్ చిరంజీవి ప్రశంసలు కురిపించగా, దర్శకుడు హరీశ్ శంకర్ కృతజ్ఞతలు తెలుపుతూ అనందం వ్యక్తం చేశారు. ఈ టైలర్ పై సోషల్ మీడియా వేదికగా చిరంజీవి స్పందించారు. "మ్యాజిక్ జరిగింది.. ముహూర్తం కుదిరింది.. టైలర్ అదిరింది.. ఉగాదికి "ఉస్తాద్ భగత్ సింగ్" తో అన్ని శుభాలే!!" అని తనదైన శైలిలో



టీవీట్ చేశారు. పవన్ కల్యాణ్, దర్శకుడు హరీశ్ శంకర్, చిత్ర బృందానికి ఆయన శుభాకాంక్షలు తెలిపారు. చిరంజీవి టీవీటీకు దర్శకుడు హరీశ్ శంకర్ ఉద్యోగభరితంగా బదులిచ్చారు. విదేశాల్లో ఉన్నప్పటికీ సమయం తీసుకుని టైలర్ చూసినందుకు ధన్యవాదాలు తెలిపారు. "అయ్యబాబోయ్... అన్నయ్య !! మీ టైమింగ్, రైమింగ్ చూస్తుంటే మీకు టైలర్ ఏ రేంజులో నచ్చిందో నాకర్థమైంది. 'మెగా ఆశీర్వాదం' కూడా దొరికింది కాబట్టి ఇక మెరుపు వేగంతో దూసుకెళ్లడమే. ఎందుకంటే..

మీరు టీవీటు పెడితే... మీటు పెరిగినట్టే!!" అని హరీశ్ శంకర్ తన పోస్టులో పేర్కొన్నారు. ప్రస్తుతం ఈ సంభాషణ సోషల్ మీడియాలో వైరల్ అవుతోంది. టైలర్ కు వస్తున్న అద్భుతమైన స్పందనకు చిరంజీవి ప్రశంసలు తోడవడంతో సినిమాపై అంచనాలు మరింత పెరిగాయి. హరీశ్ శంకర్ దర్శకత్వంలో మైత్రీ మూవీ మేకర్స్ బ్యానర్ పై రూపుదిద్దుకున్న 'ఉస్తాద్ భగత్ సింగ్' చిత్రంపై భారీ అంచనాలు ఉన్నాయి. ఈ చిత్రానికి దేవి శ్రీ ప్రసాద్ పాటలు అందించగా, తమిళ బ్యాక్ గ్రౌండ్ మ్యూజిక్ సమకూర్చాడు. ఈ యాక్షన్ డ్రైల్లర్ ఎంటర్టైన్మెంట్ మూవీలో పవన్ సరసన శ్రీలీల, రాశీ ఖన్నా కథానాయికలుగా నటించారు.



## అద్భుత అవకాశం కోల్పోయా

ప్రపంచవ్యాప్తంగా సినీ ప్రియులు అత్యంత ఆసక్తిగా ఎదురుచూస్తున్న యాక్షన్ డ్రైల్లర్ ధురంధర్ 2. ఈ సినీమా భారీ అంచనాల మధ్య మార్చి 19న వెండితెరపై సందడి చేసేందుకు సిద్ధమవుతోంది. అయితే, ఈ శ్రేణి ప్రాజెక్టుకు సంబంధించి బాలీవుడ్ సీనియర్ నటుడు అనిల్ కపూర్ ఆసక్తికర కామెంట్స్ చేశాడు. ధురంధర్ సినీమాలో ఒక కీలకమైన అతిథి పాత్రలో నటించే అవకాశం తన వద్దకు వచ్చిందని, కానీ కొన్ని కారణాల వల్ల దానిని వదులుకోవాల్సి వచ్చిందని ఆయన చెప్పుకొచ్చాడు. దర్శకుడు ఆదిత్య ధర్ ఈ పాత్ర కోసం అనిల్ కపూర్ ను సంప్రదించినప్పుడు, ఆయన కూడా నటించడానికి ఎంతో ఉత్సాహం చూపారట. కానీ, అదే సమయానికి మరో దర్శకుడికి ఇచ్చిన డేట్స్ అడ్డు రావడంతో ధురంధర్ 2 నుంచి తప్పుకోవాల్సి వచ్చింది. ఒకరికి ఇచ్చిన మాటను తప్పి, డేట్స్ ను క్యాన్సిల్ చేసి మరో సినీమాను అంగీకరించడం సరైన చెప్పుకొచ్చాడు



పద్ధతి కాదు. అద్భుతమైన అవకాశం కోల్పోవడం బాధాకరమే అయినా, వృత్తి పట్ల నిబద్ధత అంతకంటే ముఖ్యం కదా అని అనిల్ కపూర్ చెప్పుకొచ్చాడు

## మహిళలను ఎవరూ పట్టించుకోరు

ప్రముఖ సింగర్, డబ్బింగ్ ఆర్టిస్ట్ చిన్నయి శ్రీపాద సోషల్ మీడియాలో ఫుల్ యాక్టివ్ గా ఉంటుంది. సామాజిక అంశాలపై తనదైన శైలిలో స్పందిస్తుంటుంది. ముఖ్యంగా మహిళల సమస్యలపై తన వాయిస్ గట్టిగానే వినిపిస్తుంటుంది. తాజాగా ఓ స్టార్ హీరోను విమర్శిస్తూ చిన్నయి చేసిన ట్వీట్ ఇప్పుడు కోలీవుడ్ లో హాట్ టాపిక్ గా మారింది. తమిళ సినీమా ఇండస్ట్రీకి చెందిన ప్రముఖ లిరిసిస్ట్ వైరముత్తు కు ఇటీవల ప్రతిష్టాత్మక జ్ఞానపీఠ్ పురస్కారం వరించింది. దీంతో పలువురు సినీ, రాజకీయ ప్రముఖులు సోషల్ మీడియా వేదికగా ఆయనకు విశేష తెలిపారు. అందులో స్టార్ హీరో కమల్ హాసన్ సైతం కూడా ఉన్నారు. ఇప్పుడేదేదీ చిన్నయి ఆగ్రహానికి కారణమైంది. "సినీమాల్లో ఉన్న మగవాళ్లు రాజకీయాలకు మారడం, తన మామ, గురువు తమను లైంగికంగా వేధించాడని చెప్పిన మహిళలను పూర్తిగా పట్టించుకోకపోవడం ఆయనకే చెల్లుతుంది. పురుషులు ఎప్పుడీ మన వైపు ఉండరని ఓటు వేసే మహిళలు గుర్తు పెట్టుకోవాలి. ఇక్కడ ట్వీట్స్ ఎంటంట్ అయిన సాంత పార్టీలోని మహిళ బహిరంగంగా కవి పేరును ప్రస్తావించినా పట్టించుకోకపోవడం మరి దారుణం. చివరగా పురుషులు కేవలం సోదరులు, మామలు, నాన్నలు, స్నేహితులు, సలహాదారులకు మాత్రమే అండగా నిలుస్తారు. మహిళలను ఎవరూ పట్టించుకోరు" అంటూ ట్వీట్ చేసింది.



## తెలుగోడిని పెళ్లి చేసుకో

మలయాళ ముద్దుగుమ్మ సంయుక్త మీనన్ తెలుగులో శ్రేణి హీరోయిన్ గా మారిపోయింది. కేవలం అందంకోసం కాకుండా, తన నటనతోనూ ఆకట్టుకుంటున్న ఈ బ్యూటీ.. అసతి కాలంలోనే తెలుగు ప్రేక్షకుల హృదయాలను కొల్లగొట్టింది. ఓవైపు స్టార్ హీరోల సినీమాల్లో నటించే ఛాన్స్ అందుకుంటూనే, మరోవైపు కుర్ర హీరోలకు జోడీగా నటిస్తోంది. టాలీవుడ్ లో బిజీ బిజీగా గడుపుతున్న సంయుక్త.. తాజాగా నెట్ ఇంట ఆమె కామెంట్స్ వైరల్ గా మారాయి. ఓ నెటిజన్ నుంచి సంయుక్తకు శ్రేణి రిక్వెస్ట్ వచ్చింది. 'హ్యాపీగా తెలుగోడిని పెళ్లి చేసుకో'

క్యాటీ" అని అతడు ట్వీట్ చేశాడు. దీనికి ఆమె రియాక్ట్ అయింది. ఎటువంటి కామెంట్స్ చేయకుండా కొన్ని ఫన్నీ ఎమోజీలను పోస్ట్ చేసింది. దానికి ఇంకో నెటిజన్ బదులిస్తూ.. తనని పెళ్లి చేసుకోవాలంటే అప్లికేషన్ ఎక్కడ పెట్టుకోవాలని ప్రశ్నించాడు. దానికి నో అన్సర్లుగా ఒక చిన్న పాప ఎమోజీని సంయుక్త కామెంట్ పెట్టింది.

